

# پیداواری منصوبہ

# دھان

2021-22

## پیداواری منصوبہ دھان 2021-22

دھان ایک اہم غذائی فصل ہے۔ چاول دنیا کے بیشتر ممالک میں لوگوں کی خوراک کا اہم حصہ ہے۔ صوبہ پنجاب میں دھان کے مرکزی علاقہ میں پیدا ہونے والا چاول دنیا بھر میں پسند کیا جاتا ہے۔ پاکستان میں چاول لوگوں کی مرغوب غذا ہے جو مختلف ڈشز کے طور پر کھایا جاتا ہے اور شادی بیاہ دیگر تقریبات میں فہرست طعام کا لازمی جز ہے۔ یہاں پیدا ہونے والا چاول ملکی ضروریات پورا کرنے کے ساتھ ساتھ زر مبادلہ کمانے میں بھی اہم کردار ادا کرتا ہے۔ پاکستان کو چاول برآمد کرنے والے ممالک میں اہم مقام حاصل ہے۔ دھان کی فصل کی باقیات کئی صنعتوں کے لئے خام مال مہیا کرتی ہیں۔ دھان کی پرالی مویشیوں کے لئے چارے کے طور پر استعمال ہوتی ہے۔ چاول کا چھلکا (پھک) کاغذ اور گتہ سازی کی فیکٹری میں استعمال ہونے کے علاوہ بطور ایندھن بھی استعمال ہوتا ہے۔ چاول کا آٹا بیکری کی مصنوعات اور مٹھائیاں بنانے میں استعمال ہوتا ہے اور ملک کے کچھ حصوں میں اس سے روٹی بھی بنائی جاتی ہے۔ چاول کے اوپر سے اترنے والی بھوس یعنی (Rice Bran) سے اعلیٰ معیار اور منفرد خصوصیات کا حامل تیل بھی نکالا جاتا ہے۔ علاوہ ازیں چاول سے بے شمار دیگر اشیاء بنائی جاتی ہیں۔

پنجاب میں گذشتہ پانچ سالوں میں دھان کا زیر کاشت رقبہ کل پیداوار اور فی ایکڑ اوسط پیداوار کی تفصیلات گوشوارہ نمبر 1 میں دی گئی ہیں۔

### گوشوارہ نمبر 1: (الف) رقبہ ہزار ہیکٹر (ہزار ایکڑ)

میزان		دیگر		اری		باستی		سال
ہزار ایکڑ	ہزار ہیکٹر	ہزار ایکڑ	ہزار ہیکٹر	ہزار ایکڑ	ہزار ہیکٹر	ہزار ایکڑ	ہزار ہیکٹر	
4291	1736.48	589	238.36	359	145.28	3343	1352.84	2016-17
4549	1840.88	716	289.75	333	134.76	3500	1416.37	2017-18
4705	1904.00	735	297.43	330	133.54	3640	1473.03	2018-19
5014	2029.01	682	275.99	225	91.05	4107	1662.01	2019-20
5917	2394.5	942	381.2	350	141.64	4625	1871.64	2020-21 (دوسرا تخمینہ)

### (ب) پیداوار ہزار میٹرک ٹن

میزان	دیگر	اری	باستی	سال
3475.00	558.82	391.79	2524.39	2016-17
3898.00	718.92	362.52	2816.56	2017-18
3979.00	678.77	351.06	2949.17	2018-19
4143.72	667.19	232.54	3243.99	2019-20
5301.43	921.08	366.11	4014.18	2020-21 (دوسرا تخمینہ)

### (ج) اوسط پیداوار چاول کلوگرام فی ہیکٹر (من فی ایکڑ)

میزان		دیگر		اری		باستی		سال
من فی ایکڑ	کلوگرام فی ہیکٹر	من فی ایکڑ	کلوگرام فی ہیکٹر	من فی ایکڑ	کلوگرام فی ہیکٹر	من فی ایکڑ	کلوگرام فی ہیکٹر	
21.70	2001	25.42	2345	29.24	2697	20.23	1866	2016-17
22.96	2118	26.90	2481	29.17	2690	21.56	1989	2017-18
22.66	2090	24.74	2282	28.50	2629	21.71	2002	2018-19
22.14	2042	26.21	2417	27.69	2554	21.16	1952	2019-20
24.01	2214	26.20	2416	2803	2285	23.25	2144	2020-21 (دوسرا تخمینہ)

نوٹ: مندرجہ بالا گوشوارہ 1 (ب اور ج) میں جو پیداوار دیکھائی گئی ہے یہ چاول کی پیداوار ہے دھان کی پیداوار جاننے کے لئے چاول کی دی گئی مقدار کو 0.6 تقسیم کریں۔

### 2019-20 میں رقبہ اور پیداوار میں اضافہ کی وجہ

- کپاس اور گنے کے رقبہ کی دھان کی طرف منتقلی۔
- رقبہ میں اضافہ کی وجہ سے پیداوار میں اضافہ ہوا۔

### منظور شدہ اقسام، شرح بیج، پھیری کا وقت کاشت اور منتقلی

گوشوارہ نمبر 2:

نمبر شمار	اقسام	شرح بیج کلوگرام فی ایکڑ			پھیری کا وقت کاشت و منتقلی	
		کدو کا طریقہ	خشک طریقہ	راب کا طریقہ	وقت کاشت	وقت منتقلی
1	موٹی اقسام: اری 6، کے ایس 282، کے ایس کے 133، نیاب اری 9، نیاب 2013، کے ایس کے 434 اور نجی جی ایس آر-6	6 تا 7	8 تا 10	12 تا 15	20 مئی تا 7 جون	20 جون تا 7 جولائی
2	باستی اقسام: پی کے 2021 ایرو بیٹلجی باستی 2020، سپر گولڈ، سپر باستی 2019، سپر باستی، باستی 5 1 5، چناب باستی، پنجاب باستی، پی کے 1121 ایرو بیٹلجی، نیاب باستی 2016 اور نور باستی	4.5 تا 5	6 تا 7	10 تا 12	7 تا 25 جون	7 تا 25 جولائی
3	باستی قسم: شاہین باستی	4.5 تا 5	6 تا 7	10 تا 12	15 تا 30 جون	15 تا آخر جولائی

4	باستی قسم: کسان باستی	5 تا 4.5	7 تا 6	12 تا 10	15 تا 30 جون	10
5	غیر باستی فائن قسم: پی کے 386	5 تا 4.5	7 تا 6	12 تا 10	25 تا 7 جون	25 تا 7 جولائی
6	باستی ہا بھرڈ قسم: کے۔ ایس۔ کے 111	5 تا 4.5	-	-	25 تا 7 جون	25 تا 7 جولائی
7	موہیا بھرڈ اقسام: سفارش کردہ ہا بھرڈ اقسام	6	-	-	20 مئی تا 15 جون	پیری کی عمر 25 تا 30 دن

### نوٹ

- مندرجہ بالا شرح بیج 80 فیصد یا زیادہ اگاؤ والے بیج کے لئے ہے اگر اگاؤ کم ہو تو اسی نسبت سے بیج کی مقدار میں اضافہ کر لیں۔
- کسان باستی کے لئے بوقت منتقلی پیری کی عمر 25 دن سے زیادہ نہیں ہونی چاہیے۔
- نئی متعارف کی جانے والی اقسام کا بیج اگلے سال میسر ہوگا۔

### غیر منظور شدہ اقسام کاشت نہ کریں

غیر منظور شدہ اور ممنوعہ اقسام مثلاً کشمیرا، مالٹا، سپرفائن، سپرا، سپری و دیگر ممنوعہ اقسام ہرگز کاشت نہ کریں کیونکہ ان کے چاول کا معیار ناقص ہے اور ان کی ملاوٹ کی وجہ سے چاول کا معیار متاثر ہوتا ہے اور عالمی منڈی میں کم قیمت پر فروخت ہونے کے ساتھ ساتھ پاکستانی چاول کی ساکھ پر بھی برا اثر پڑتا ہے۔

### اگیتی کاشت کی ممانعت

پنجاب زرعی پیسٹ آرڈیننس 1959 (Punjab Agriculture Pest Ordinance) کے تحت 20 مئی سے پہلے دھان کی بیجری یا فصل کی کاشت ممنوع ہے کیونکہ تنے کی سنڈیاں موسم سرما دھان کے مڈھوں میں سرمائی نیند سوگرز ارتی ہیں۔ روشنی کے پھندوں سے حاصل کردہ اعداد و شمار کے مطابق تنے کی سنڈیوں کے پروانے زیادہ تر مارچ کے آخر اور اپریل کے شروع میں نکلتے ہیں۔ اگر اس دوران دھان کی بیجری کاشت کی گئی ہو تو پروانے ان پر انڈے دے کر اپنی نسل کا آغاز کر دیتے ہیں۔ لہذا دھان کی بیجری 20 مئی سے پہلے کاشت نہ کریں۔

### زرعی مداخل کی مقدار کا صحیح تعین کرنا

اس کتابچہ میں زرعی مداخل سے متعلقہ دی گئی مختلف سفارشات فی ایکڑ یعنی 8 کنال کے لئے ہیں۔ کاشتکار بھائیوں سے گزارش ہے کہ بیج، کھاد اور زرعی زہروں وغیرہ کی مقدار کا صحیح تعین کرنے کے لئے اپنے کھیت کی پیمائش کو ضرور مد نظر رکھیں۔

### بیج کے اگاؤ کی شرح معلوم کرنا

بیج صاف ستھرا، تندرست اور توانا ہونا چاہیے۔ عام اقسام کے لئے بیج کے اگاؤ کی شرح 80 فیصد جبکہ ہا بھرڈ اقسام کے لئے 75 فیصد سے کم نہیں ہونی چاہیے۔ اگاؤ کی شرح معلوم کرنے کے لئے بیج کی لاٹ سے کم از کم چار سو بیج لیں اور ان کو چوبیس گھنٹوں کے لئے پانی میں بھگو دیں۔ پھر انہیں گیلے کپڑے میں پلٹ کر سایہ دار جگہ پر 36 تا 48 گھنٹے کے لئے رکھ دیں اور کپڑے کو گیلیا رکھیں۔ اس دوران بیج انگوری مارے لگے۔ اب انگوری مارے ہوئے بیجوں کو گن کر فیصد اگاؤ معلوم کر لیں اور شرح بیج اس کے مطابق رکھیں۔

## بیج کی دستیابی

دھان کی فصل سے بھرپور پیداوار حاصل کرنے کے لئے منظور شدہ اقسام کا تصدیق شدہ بیج استعمال کریں۔ یہ بیج پنجاب سیڈ کارپوریشن کے قائم کردہ مراکز و مقرر کردہ ڈیلروں اور رجسٹرڈ پرائیویٹ کمپنیوں سے مل سکتا ہے۔ اسکے علاوہ دھان کی مختلف اقسام کا بیج محدود مقدار میں تحقیقاتی ادارہ برائے چاول، کالا شاہ کاکو سے بھی حاصل کیا جاسکتا ہے۔ پنجاب سیڈ کارپوریشن کے پاس اس سال دھان کی مختلف اقسام کا بیج مندرجہ ذیل مقدار میں دستیاب ہے۔

### گوشوارہ نمبر 3: پنجاب سیڈ کارپوریشن کے پاس دھان کی مختلف منظور شدہ اقسام کے دستیاب بیج کی تفصیل

بامستی اقسام	مقدار بیج (40 کلوگرام والا تھیلا)	موٹی اقسام	مقدار بیج (40 کلوگرام والا تھیلا)
سپر بامستی	12832	کے ایس-282	2152
پی کے-1121 ایروینک	23510	نیب اری-9	8486
کسان بامستی	5114	اری-6	1344
پی کے-386 (غیر بامستی فائن)	1810	کے ایس کے-133	8259
بامستی-515	11350		
سپر بامستی 19	46		
سپر گولڈ 19	46		
میزان	54708	میزان	20241
کل میزان			74949

## بیج کو زہر لگانا

دھان کی فصل کو بکائی اور پتوں کے بھورے دھبے جیسی بیماریوں سے بچانے کے لئے بیج کو کاشت سے پہلے سفارش کردہ پھونڈی کش زہر ضرور لگائیں۔ اگر کدو کے طریقہ سے پیبری کاشت کرنا ہو تو بیج کی مقدار سے سوا گنا زیادہ پانی لیں اور اس میں زہر کی سفارش کردہ مقدار حل کریں اور بیج کو اس محلول میں 24 گھنٹے کے لیے بھگودیں اس کے بعد بیج کو نکال کر سایہ دار جگہ پر رکھ کر دبو دیں اور چھٹے کے لئے تیار کر لیں۔ اگر خشک طریقہ سے پیبری کاشت کرنا ہو تو کاشت سے دو ہفتے قبل خشک بیج کو زہر لگائیں۔

## موزوں زمین

دھان کی فصل ریتلی کے سوا ہر قسم کی زمین میں کاشت کی جاسکتی ہے اور شور زدہ اور کلراٹھی زمینوں میں بھی مناسب دیکھ بھال کر کے کاشت کی جاسکتی ہے۔

## پیبری کا طریقہ کاشت

- (1) کدو کا طریقہ
- (2) خشک طریقہ (3)
- راب کا طریقہ

## 1. کدو کا طریقہ

### الف۔ بیج کی تیاری

• بیج کی مقدار سے سوا گنا زیادہ پانی میں سفارش کردہ پھپھوندی کش زہر ڈالیں اور اس میں بیج کو 24 گھنٹے کے لئے بھگو دیں۔ اس کے بعد اسے سایہ دار جگہ میں فرش پر انڈیل دیں۔ پھر اس کو 15 تا 20 کلوگرام کی ڈھیریوں میں رکھیں اور گیلی بوریوں سے ڈھانپ دیں یعنی دبو دے دیں۔ • دن میں دو تا تین مرتبہ بیج کو ہلائیں اور اس پر پانی چھڑکتے رہیں تاکہ یہ خشک نہ ہو جائے۔ 36 تا 48 گھنٹے میں بیج انگوری مار لے گا۔ • اگر تصدیق شدہ بیج کی عدم دستیابی کی وجہ سے گھر کا بیج استعمال کرنا ہو تو مندرجہ بالا مرحلے سے پہلے 20 لٹر پانی میں 500 گرام خوردنی نمک ڈال کر حل کریں اور بیج کو اس میں بھگو دیں۔ ناقص اور ہلکا بیج اوپر آ جائے گا۔ اسے تھار کر الگ کر لیں۔ بعد ازاں بیج کو پانی سے دھو کر اچھی طرح صاف کر لیں۔

### ب۔ زمین کی تیاری و بیج کا چھٹ

• ایک تا دو مرتبہ خشک ہل چلائیں اور کھیت کو پانی لگا دیں • پانی میں دو ہراہل چلائیں اور سہاگہ دیں یعنی کدو کر لیں۔ • کھیت تیار کر کے اس کو دس دس مرلے کے چھوٹے کیاروں میں تقسیم کر دیں۔ • جڑی بوٹیوں کے انسداد کے لیے اس ضمن میں دیے گئے طریقہ کار کے مطابق قبل از گاؤ اثر کرنے والی جڑی بوٹی مازہر کا استعمال کریں۔ • اب انگوری مارے ہوئے بیج کا چھٹ دیں۔ • یاد رہے کہ اری اقسام کا ایک کلوگرام اور باسستی کا 500 سے 750 گرام بیج فی مرلہ استعمال کریں۔ • چھٹ دیتے وقت کھیت میں ایک تا ڈیڑھ انچ پانی کھڑا ہونا چاہئے۔ بیج کا چھٹ شام کے وقت دیں اور اگلی شام کھیت سے پانی نکال دیں اور آنے والی صبح پھر پانی ڈال دیں کیونکہ گرمی کی وجہ سے پانی گرم ہونے پر بیج گلنے کا اندیشہ ہے۔ ایک ہفتہ بعد یہ عمل بند کر دیں۔ پیوری کا قد بڑھنے پر پانی کی گہرائی بڑھا دیں لیکن یہ تین انچ سے زیادہ نہ ہو۔ • اس طریقہ سے 25 تا 30 دن میں پیوری تیار ہو جائے گی۔ اگر پیوری کمزور ہو تو یوریا بحساب ایک پاؤ (250 گرام) یا کیلٹیم امونیم نائٹریٹ بحساب 400 گرام فی مرلہ چھٹ دیں۔ کھاد کا چھٹ لال کی منتقلی سے تقریباً دس دن پہلے کریں۔ • اگر لال لگانے کا رقبہ زیادہ ہو تو پیوری ہفتہ دس دن کے وقفہ سے قسطوں میں کاشت کریں تاکہ منتقلی کے وقت پیوری کی عمر 25 تا 5 دن سے زیادہ نہ ہو۔ • یاد رہے کہ کسان باسستی کی پیوری کی عمر بوقت منتقلی 25 دن سے زیادہ نہیں ہونی چاہئے۔

## 2. خشک طریقہ

• یہ طریقہ ان علاقوں کے لئے ہے جہاں زمین میرا ہے اور کھیت میں پانی کھڑا نہیں ہو سکتا۔ • اس کے لئے کھیت کی راؤنی کریں وتر آنے پر دو ہراہل اور سہاگہ دے دیں۔ • پیوری کاشت کرنے سے قبل اس میں دو ہراہل چلا کر سہاگہ دیں اور خشک بیج اری اقسام بحساب ڈیڑھ کلوگرام فی مرلہ اور باسستی اقسام بحساب تین پاؤ (750 گرام تا ایک کلوگرام) فی مرلہ چھٹ دیں۔ اس پر روڑی، توڑی، پھلک یا پرالی کی ایک انچ موٹی تہہ بکھیر دیں۔ اس کے بعد ہلکا پانی لگا دیں جس کے پانی میں اس کے آگے سوکھی گھاس وغیرہ رکھ دیں تاکہ پانی کا زور کم ہو اور بیج بہ نہ جائے۔ توڑی یا پرالی کو چند دن بعد اٹھا دیں تاکہ پیوری پر سورج کی روشنی پڑ سکے۔ اس طریقہ سے پیوری 35 تا 40 دن میں تیار ہو جاتی ہے۔ • جڑی بوٹیوں کے انسداد کیلئے بیج اگنے کے پندرہ دن بعد محکمہ زراعت توسیع کے عمل کے مشورہ سے مناسب زہر سپرے کریں۔

### 3. راب کا طریقہ

• یہ طریقہ ڈیرہ غازی خان اور مظفر گڑھ کے اضلاع میں رائج ہے جہاں زمین عموماً سخت ہوتی ہے۔ • ابتدائی تیاری کے بعد کھیت کو ہموار کر کے گوبر، پھک یا پرالی کی دوانچ موٹی تہہ ڈالیں اور صبح یا دوپہر کے وقت آگ لگا دیں۔ راکھ ٹھنڈی ہونے پر اس کو گوڈی کر کے زمین میں ملا دیں۔ • بعد ازاں اری اقسام بحساب 2 کلوگرام اور باسستی اقسام بحساب 1 کلوگرام خشک بیج فی مرلہ چھڑے دیں اور ہلکا سا پانی لگا دیں۔ اس طریقہ سے پھیری 35 تا 40 دن میں تیار ہو جاتی ہے۔

### پھیری میں جڑی بوٹیوں کا انسداد

دھان کی پھیری میں جڑی بوٹی کش زہروں کا استعمال کامیابی سے کیا جاسکتا ہے۔ کدو کے طریقہ میں کدو تیار کرنے کے بعد سفارش کردہ زہر کی مجوزہ مقدار ٹیکر بوتل کے ساتھ کھیت میں بکھیر دیں۔ زہر ڈالنے کے 36 گھنٹے بعد تک کھیت میں پانی کھڑا رہنے دیں۔ اس کے بعد اسے نکال کر تازہ پانی ڈال دیں۔ یہ عمل دو تا تین مرتبہ دہرائیں۔ اس کے بعد کھیت میں ایک تا ڈیڑھ انچ پانی ڈال کر اوپر بیان کردہ طریقہ کار کے مطابق انگری مارے ہوئے بیج کا چھڑے دے دیں۔ اس سے انشا اللہ جڑی بوٹیوں کا تدارک 90 فیصد سے زیادہ ہوگا اور لاب کا گاؤ بھی متاثر نہیں ہوگا۔ اگر کسی وجہ سے یہ عمل نہ ہو سکے تو بعد از آگ و اثر کرنے والی سفارش کردہ جڑی بوٹی مارزہر میں استعمال کریں۔ ان کے سپرے کے وقت کھیت میں پانی کھڑا نہیں ہونا چاہیے۔ زہروں کی مقدار کا تعین کرتے وقت اندازے سے ہرگز کام نہ لیں کیونکہ اس وقت تھوڑی سی غلطی یا بے احتیاطی سے کاشتہ لاب کی نشوونما رک سکتی ہے یا لاب بالکل ختم بھی ہو سکتی ہے۔ اس لیے زہر کی سفارش کردہ مقدار، طریقہ استعمال لیبل پر لکھی ہوئی ہدایات اور محکمہ زراعت کی سفارشات کے مطابق استعمال کریں۔

### پھیری میں نقصان دہ کیڑوں کا انسداد

• گذشتہ دھان کی فصل کے مڈھ ہر صورت میں 28 فروری سے پہلے تلف کریں۔ • پھیری 20 مئی سے پہلے ہرگز کاشت نہ کریں۔ • دھان کا ٹوکہ بعض اوقات پھیری پر شدید حملہ کرتا ہے جس کی وجہ سے بعض دفعہ پھیری دوبارہ کاشت کرنا پڑ جاتی ہے۔ اس کے تدارک کے لئے ضروری ہے کہ کھیت کی وٹوں اور کھالوں کی صفائی کی جائے • فروری مارچ میں کھیت کی وٹوں پر سفارش کردہ زہر کا دھوڑا یا سپرے کریں تاکہ یہ انڈوں سے نکلنے ہی مرجائیں اور پھیری تک نہ پہنچ سکیں۔ • اگر پھیری پر ٹوکے کا حملہ معاشی نقصان کی حد (2 ٹوکے فی نیٹ) تک پہنچ جائے تو پھیری اور اس کے ارد گرد کی وٹوں پر سفارش کردہ زہر کا دھوڑا اسپرے کریں۔ تنے کی سنڈیوں کا حملہ جب معاشی نقصان کی حد یعنی 0.5 فیصد سوک تک پہنچ جائے تو سفارش کردہ دانے دار زہر ڈالیں • خیال رہے کہ دھان کی پھیری پر زہر پاشی معائنہ کے بغیر نہ کریں۔

### پھیری کی منتقلی کے لیے کھیت کی تیاری

جن علاقوں میں پانی کھڑا نہیں ہوتا وہاں زمین کی تیاری خشک طریقہ سے کریں۔ کدو کرنے کا بڑا مقصد جڑی بوٹیوں کی تلفی اور فصل کے لئے پانی کی ضرورت کو کم کرنا ہے۔ • اگر ایک مرتبہ خشک ہل چلا لیا جائے تو زمین جلد اور اچھی تیار ہو جاتی ہے۔ • چاول کی بہتر کوالٹی اور اچھی پیداوار کیلئے کھیت میں پھیری منتقل کرنے سے دس تا پندرہ دن پہلے پانی کھڑا رکھیں اور پھر کدو کریں۔ پانی کی کمی کی صورت میں 7 دن تک اور شدید کمی کی صورت میں کم از کم تین دن تک پانی کھڑا رکھیں اور ہل و سہاگہ چلا کر کھیت کو اچھی طرح تیار کریں اور اگلے دن پھیری منتقل کریں۔ آخری سہاگے کے نیچے کھاد کی سفارش کردہ مقدار بھی ڈال دیں۔ • کلر سے پاک وہ علاقے جہاں بھاری چکنی زمین اور وافر پانی دستیاب ہو وہاں کدو کرنے سے پہلے ایک دفعہ مٹی پلٹنے والا ہل (راجہ ہل) چلا کر کدو کریں۔ اس سے دھان کی پیداوار میں خاطر خواہ اضافہ ہوتا ہے

اور بعد میں آنے والی ریج کی فصلات پر بھی اچھے اثرات مرتب ہوتے ہیں۔ سیم تھور والی زمینوں کی آباد کاری کے دوران راجہ ہل نہ چلائیں۔

- کلراٹھی زمینوں میں کدو نہ کریں کیونکہ اس سے نمکیات نیچے نہیں جائیں گے۔

## کدو بذریعہ واٹر ٹائٹ روٹاویٹر

روایتی طور پر کدو کی تیاری ہل اور سہاگے کی مدد سے کی جاتی ہے مگر اب اس کے لئے روٹاویٹر کا استعمال بھی کافی مقبول ہو رہا ہے۔ کاشتکاروں سے گزارش ہے کہ اگر ممکن ہو تو اس مقصد کے لئے واٹر ٹائٹ روٹاویٹر استعمال کریں۔ یہ روٹاویٹر خصوصاً کدو کرنے کے لئے تیار کیا گیا ہے۔ اس میں بیرنگ اور دوسرے پرزہ جات کو پانی سے محفوظ رکھنے کے لئے اضافی میلز کا استعمال کیا گیا ہے۔ اس طریقہ سے کدو زیادہ بہتر طور پر تیار ہوتا ہے اور روٹاویٹر بھی خراب نہیں ہوتا۔

## پیبری کی منتقلی

- کدو کے طریقہ سے تیاری کی ہوئی پیبری 25 تا 30 دن میں جبکہ خشک طریقہ سے کاشت کی ہوئی پیبری 35 سے 40 دن میں منتقلی کے لیے تیار ہو جاتی ہے۔ اگر منتقلی کے وقت پیبری کی عمر 25 دن سے کم ہو تو پودے نازک ہونے کی وجہ سے گرمی برداشت نہیں کر سکتے اور مر جاتے ہیں اور اگر پیبری 40 دن سے زیادہ عمر کی ہو تو اس کی شاخیں کم بنیں گی۔ پیبری اکھاڑنے سے ایک دو روز پہلے اسے پانی لگا دیں تاکہ زمین نرم ہو جائے اور اکھاڑتے وقت پودے نہ ٹوٹیں۔ لاب کی منتقلی ڈیڑھ انچ گہرے پانی میں کریں۔ پہلے ہفتے میں پانی کی گہرائی ڈیڑھ انچ رکھیں پھر آہستہ آہستہ تین انچ تک کر دیں لیکن اس سے زیادہ نہ کریں ورنہ پودے شاخیں کم بنائیں گے اور پیداوار کم ہوگی۔ • لاب اکھاڑتے وقت جھلسے ہوئے، بکائی یا سنڈی سے متاثرہ پودے تلف کر دیں۔ • پودوں کا باہمی فاصلہ 9 انچ رکھیں اور ہر سوراخ میں 2 پودے لگائیں۔ اس طرح فی ایکڑ سوراخوں کی تعداد تقریباً 80000 اور پودوں کی تعداد 160000 ہوگی۔ • اگر کچھ ناخنے رہ جائیں تو لاب کی منتقلی کے بعد 10 دن تک ان کو پر کر لیں۔

## کلراٹھی زمینوں میں دھان کی کاشت کے لئے ضروری گزارشات

- کلر کے خلاف قوت مدافعت رکھنے والی اقسام مثلاً نیاب اری 9، کے ایس 282، کے ایس کے 133، پی کے 386، نیاب 2013 اور شاہین باسنتی کاشت کریں۔ • پیبری کلر سے پاک زمین پر تیار کریں۔ • منتقلی کے وقت لاب کی عمر 35 تا 45 دن ہونی چاہئے۔ • جس کھیت میں لاب منتقل کرنی ہو اسکی تیاری گہرا ہل چلا کر شروع کریں لیکن کدو بالکل نہ کریں تاکہ پانی لگانے سے نمکیات کی دھلائی ہو سکے۔ • لاب منتقل کرنے سے 7 تا 10 دن پہلے کھیت میں پانی کھڑا رکھیں۔ • سفید کلر کی زیادتی کے باعث دھان کی نشوونما لاب کی منتقلی کے بعد 5 دن کے اندر متاثر ہوتی ہے۔ اس کا حل کھیت میں پانی کی تبدیلی ہے۔ کالے کلر کی زیادتی کے باعث فصل بیس دن کے اندر اندر متاثر ہونا شروع ہو جاتی ہے۔ زمین کے تجزیہ کی بنیاد پر ایسی زمینوں میں گندھک کا تیزاب استعمال کرنے سے فصل کی نشوونما بحال ہو جاتی ہے۔

## دھان کی جڑی بوٹیاں

دھان کی فصل میں مختلف اقسام کی جڑی بوٹیاں اگتی ہیں۔ طبعی شکل کے لحاظ سے ان کو درج ذیل تین مختلف گروپوں میں تقسیم کیا

جاسکتا ہے۔

## (i) گھاس کے خاندان کی جڑی بوٹیاں

اس خاندان کی جڑی بوٹیوں کے پتے باریک اور نوکیلے ہوتے ہیں۔ تاہم عموماً گول اور جوڑ دار ہوتا ہے۔ پودے زمین کی سطح پر بچھے ہوئے ہوتے ہیں لیکن کچھ زمین سے اوپر اٹھے ہوئے بھی ہوتے ہیں۔ اہم جڑی بوٹیاں یہ ہیں: بانسی گھاس (*Eragrostis*)



(japonica)، سوانکی گھاس (Echinochloa colona)، ڈھڈن (Echinochloa crusgalli)، کھمبل گھاس (Cynodon dactylon)، نرد (Paspalum distichum) اور کلر گھاس یا لمب گھاس (Liptochloa Chinensis) وغیرہ۔

### (ii) ڈیلے کے خاندان کی جڑی بوٹیاں

اس خاندان کی جڑی بوٹیوں کے پتے نوکیلے، پرنا لہ نما، لمبے اور چمکدار ہوتے ہیں۔ ان کا تین تین کونوں والا ہوتا ہے۔ پتے کے درمیان ایک لمبی اور واضح رگ ہوتی ہے۔ صوبہ پنجاب میں دھان کی فصل میں اس گروپ سے تعلق رکھنے والی جڑی بوٹیاں یہ ہیں: گھومیں (Cyperus difformis)، بھومیں (Cyperus iria) اور ڈیلا (Cyperus rotundus) وغیرہ۔

### (iii) چوڑے پتوں والی جڑی بوٹیاں

اس خاندان کی جڑی بوٹیوں کے پتے چوڑے اور مختلف شکلوں کے ہوتے ہیں۔ تنا قدرے سخت ہوتا ہے اور پودا زمین سے اوپر کھڑا ہوا اور سیدھا ہوتا ہے۔ اہم جڑی بوٹیاں یہ ہیں: کتا کی (Nymphaea stellata)، مرج بوٹی (Sphenoclea zeylanica)، چوہتی (Marsilea minuta) اور دریائی بوٹی (Eclipta prostrata) وغیرہ۔

### جڑی بوٹیوں کا انسداد

• زمین کی اچھی تیاری سے جڑی بوٹیوں پر قابو پایا جاسکتا ہے۔ دھان والے کھیتوں میں اول بدل کے ساتھ چارے یا سبز کھاد والی فصلیں کاشت کریں۔ • اگر وافر مقدار میں پانی موجود ہو تو کھیت میں لالاب کی منتقلی کے بعد 20 تا 25 دن تک پانی کی سطح ایک تا دو انچ تک برقرار رکھیں۔ • جڑی بوٹیوں کی تلفی کے لئے کیمیائی زہروں کا انتخاب اور استعمال زرعی توسیعی کارکن کے مشورہ سے کریں۔ • لالاب کی منتقلی کے 3 تا 5 دن کے اندر جڑی بوٹی مارزہریں ڈالنے کے بعد 5 دن تک کھیت سے پانی خشک نہ ہونے دیں۔ • اگر کسی وجہ سے فصل میں جڑی بوٹیاں اگ آئیں تو بعد از اگاؤ اثر کرنے والی سفارش کردہ زہریں لالاب کی منتقلی کے ایک مہینہ کے اندر استعمال کریں۔

### دھان کی فصل کے لئے کھادوں کی سفارشات

بہتر نتائج کے لئے کھادوں کا استعمال زمین کے کیمیائی تجزیہ کے مطابق کریں تاہم اوسط زرخیز زمین کے لئے کھادوں کی مقدار گوشوارہ نمبر 4 میں دی گئی ہے۔

### گوشوارہ نمبر 4: دھان کی فصل کے لئے کھادوں کی سفارشات

قسم دھان	نوعیت زرخیزی	خوراکی اجزاء کلوگرام فی ایکڑ			کھادوں کی مقدار (بوریوں میں) فی ایکڑ
		پوناش	فاسفورس	نائٹروجن	
موٹی اقسام	بعد از گندم	32	41	69	پونے دو بوری ڈی اے پی + سوادو بوری یوریا + سوادو بوری ایس او پی
باسمتی اقسام	بعد از گندم	25	36	55	ڈیڑھ بوری ڈی اے پی + پونے دو بوری یوریا + ایک بوری ایس او پی

## کھادوں کے استعمال سے متعلق ہدایات

- اگر سابقہ فصل برسیم یا پھلی دار ہو یا کھیت وریال ہو تو نائٹروجنی کھاد کی مقدار میں مناسب کمی کر لیں۔ • فصل کی حالت، زمین کی زرخیزی اور سابقہ فصل کو مد نظر رکھتے ہوئے کھاد کی مقدار میں کمی یا بیشی کی جاسکتی ہے۔ • فاسفورس و پوناش کی پوری اور نائٹروجن کی 1/3 مقدار کم کرتے وقت آخری ہل چلا کر ڈالیں اور سہاگہ دیں۔ نائٹروجنی کھاد کی بقیہ مقدار دو برابر اقساط میں ڈالیں اور 20 اگست سے پہلے مکمل کر لیں۔ • اگر پوناش کی کھاد بوائی کے وقت استعمال نہ کی گئی ہو تو نائٹروجنی کھاد کی دوسری قسط کے ساتھ استعمال کی جاسکتی ہے۔ • کھاد کا چھٹہ دیتے وقت کھیت میں پانی کی مقدار کم سے کم رکھیں، بہتر ہے کہ پانی بالکل نہ ہو صرف کیچڑ ہی ہو۔ • نائٹروجنی کھاد کا استعمال دی گئی ہدایات کے مطابق کریں تاہم اڈپٹور ریسرچ گوجرانوالہ کے تجربات میں یہ بات سامنے آئی ہے کہ دھان کی باسنتی اقسام میں اگر نائٹروجنی کھاد کا استعمال 7 تا 10 دن کے وقفہ سے 3 تا 4 اقساط میں کیا جائے تو کھاد کی افادیت بڑھ جاتی ہے اور فصل پر نقصان دہ اثرات بھی مرتب نہیں ہوتے۔ • ٹیوب ویل سے سیراب ہونے والی زمینوں میں پوناش کی زیادہ کمی ہوتی ہے، شدید کمی کی صورت میں پوناش کی کھاد کا سپرے کریں۔ • ناقص پانی (زانڈ سوڈیم والا) سے سیراب ہونے والی زمینوں میں سفارش کردہ کھاد کے علاوہ جیسم کی کھاد بحساب پانچ بوری فی ایکڑ بھی ڈالیں۔ • کلراٹھی زمینوں میں 25% زیادہ نائٹروجنی کھاد استعمال کریں۔

سفارش کردہ خوراک کی اجزاء کی مقدار کے حصول کے لئے گوشوارہ نمبر 5 کی مدد سے متبادل کھادیں بھی استعمال کی جاسکتی ہیں۔

### گوشوارہ نمبر 5 : مختلف کھادوں میں غذائی اجزاء کی مقدار

فی بوری غذائی اجزاء کی مقدار (کلوگرام)			غذائی اجزاء (فیصد)			وزن بوری kg	نام کھاد
پوناش K <sub>2</sub> O	فاسفورس P <sub>2</sub> O <sub>5</sub>	نائٹروجن N	پوناش K <sub>2</sub> O	فاسفورس P <sub>2</sub> O <sub>5</sub>	نائٹروجن N		
-	-	23	-	-	46	50	یوریا
-	-	13	-	-	26	50	امونیم نائٹریٹ
-	-	13	-	-	26	50	کیلشیم امونیم نائٹریٹ (CAN)
-	23	-	-	46	-	50	ٹریپل سپر فاسفیٹ (ٹی۔ ایس۔ پی)
-	9	-	-	18	-	50	سنگل سپر فاسفیٹ (18%)
-	7	-	-	14	-	50	سنگل سپر فاسفیٹ (14%)
-	23	9	-	46	18	50	ڈائی امونیم فاسفیٹ (ڈی اے پی)
-	10	11	-	20	22	50	نائٹرو فاس
25	-	-	50	-	-	50	پوناشیم سلفیٹ (ایس او پی)
30	-	-	60	-	-	50	پوناشیم کلورائیڈ (ایم او پی)

## زنک کی کمی کی علامات اور زنک سلفیٹ کا استعمال

زنک کی کمی کی صورت میں پودے کے نچلے پتوں پر چھوٹے چھوٹے بھورے سیاہی مائل دھبے دکھائی دیتے ہیں۔ پھر یہ دھبے اوپر والے پتوں پر ظاہر ہونا شروع ہو جاتے ہیں اور پتے زنک آلود دکھائی دیتے ہیں۔ پودے کی بڑھوتری رک جاتی ہے۔ پودے کو اگر اکھاڑنے کی کوشش کی جائے تو بغیر کسی دقت کے اکھڑ جاتا ہے کیونکہ اس کی جڑوں کی نشوونما نہیں ہو رہی ہوتی۔ زیادہ کمی کی صورت میں پتہ درمیان سے لمبائی یا چوڑائی کے رخ پھٹ جاتا ہے۔

### 1۔ لاب میں زنک سلفیٹ کا استعمال

دھان کی زرخیزی میں کاشت کے دو ہفتہ بعد زنک سلفیٹ (33 فیصد) بحساب 200 گرام یا زنک سلفیٹ (27 فیصد) بحساب 250 یا زنک سلفیٹ (21 فیصد) بحساب 300 گرام فی مرلہ استعمال کرنے سے فصل کی ضرورت پوری کی جاسکتی ہے

### 2۔ لاب کی جڑوں کو زنک آکسائیڈ کے محلول میں ڈبونا

پنیری کو کھیت میں منتقل کرنے سے پہلے اس کی جڑوں کو زنک آکسائیڈ کے 2 فیصد محلول میں ڈبوئیں۔ اس کے لئے اگر ایک کلوگرام زنک آکسائیڈ 50 لیٹر پانی میں حل کریں تو یہ ایک ایکڑ فصل کی پنیری کیلئے کافی ہوتا ہے۔  
نوٹ :- اوپر والے دونوں طریقے معمولی کمی کی صورت میں کارگر ہیں۔

### 3۔ فصل میں زنک سلفیٹ کا استعمال

زیادہ کمی کی صورت میں زنک سلفیٹ (33 فیصد) بحساب 6 یا زنک سلفیٹ (27 فیصد) بحساب 7.5 یا زنک سلفیٹ (21 فیصد) بحساب 10 کلوگرام فی ایکڑ لاب منتقل کرنے کے دس دن بعد چھٹے کریں۔

### بوران کا استعمال

بوران کی کمی کی صورت میں نئے نکلنے ہوئے پتوں کی نوکیں سفید اور لپٹی ہوئی ہوتی ہیں۔ شدید کمی کی صورت میں نئے نکلنے والے پتے گر جاتے ہیں تاہم نئے نکلنے والے پتے (Tillers) بنتے رہتے ہیں۔ اگر سٹے نکلنے وقت بوران کی کمی آئے تو دانے نہیں بنتے۔ بوران کی کمی دھان کے بعض علاقوں میں دیکھی گئی ہے۔ تجربات سے یہ ثابت ہوا ہے کہ بوران کی کمی کی صورت میں اس کا استعمال دھان کی پیداوار میں اضافہ کا باعث بنتا ہے اور دانے کا معیار بھی بہتر ہوتا ہے۔ اس کے لئے زمین کی تیاری کے وقت بورک ایسڈ بحساب 3 یا بوریکس 10.5 فیصد بحساب 4.5 کلوگرام فی ایکڑ استعمال کی جاسکتی ہے۔

### سبز کھاد کا استعمال

ہماری زمینوں میں نامیاتی مادہ کی مقدار بہت کم ہے، اسے بہتر کرنے کے لئے نامیاتی کھادوں کا استعمال ناگزیر ہے۔ تجربات کے مطابق دھان کے علاقہ میں جنر بطور سبز کھاد زیادہ بہتر نتائج دیتا ہے۔ اس کیلئے گندم یا ریح فصلات کی کٹائی کے فوراً بعد سنگل ہل چلا کر کھیت کو پانی لگائیں اور جنر کے بیج کا چھٹہ دے دیں۔ چھٹہ دینے سے پہلے بیج کو چند گھنٹے کے لئے پانی میں بھگو لیں۔ گندم کو آخری پانی لگاتے وقت بھی اس میں جنر کے بیج کا چھٹہ دیا جاسکتا ہے۔ گندم کی فصل کی برداشت سے جنر کو کوئی نقصان نہیں ہوتا۔ دھان کی پنیری کی منتقلی سے تقریباً 15 تا 20 دن پہلے جب جنر کی فصل میں پھول نکلنا شروع ہو جائیں تو ہل چلا کر اسے زمین میں ملا دیں۔ کھیت میں پانی کھڑا رکھیں اور منتقلی دھان سے کچھ دن پہلے کد کریں اور کھیت تیار کر لیں۔ جنر کی باقیات کو بہتر طور پر گلانے کے لئے آدھی بوری یور یا فی ایکڑ استعمال کی جاسکتی ہے۔

## آپاشی

نپیری کی منتقلی کے وقت کھیت میں پانی کی گہرائی ایک تا ڈیڑھ انچ رکھیں۔ زیادہ پانی کھڑا ہونے کی صورت میں پودے تیز ہوا چلنے سے اکھڑ جائیں گے۔ پانی کی کمی کی صورت میں پودے گرمی کی وجہ سے مرجائیں گے۔ منتقلی کے ہفتہ عشرہ بعد پانی کی گہرائی بتدریج بڑھا دیں لیکن 2 انچ سے زیادہ نہ ہونے دیں کیونکہ زیادہ گہرائی کی صورت میں پودوں کی شناختیں کم بنیں گی۔ لاب کی منتقلی کے 20-25 دن بعد تک (پانی کی کمی پانی کی صورت میں 15 دن تک) کھیت میں پانی کھڑا رکھیں اور پھر 5 تا 6 دن کے لیے کھیت کو ہوا لگنے دیں۔ یاد رہے کہ کھیت تر رہے اور خشک نہ ہونے پائے ورنہ زمین میں دراڑیں یعنی کریک بن جائیں گے اور کھیت میں پانی کھڑا کرنا مشکل ہوگا۔ اس کے بعد فصل کو تروترا پانی لگاتے رہیں تاہم کیڑے مار دانے دار زہریں ڈالتے وقت کھیت میں 5 تا 6 دن کے لئے ڈیڑھ تا دو انچ پانی ضرور موجود ہونا چاہیے۔ اس مرحلہ پر وتر کا پانی دینے سے فصل کا قدم مناسب ہوگا، اس کی جڑیں زیادہ گہری جائیں گی، فصل گرے گی نہیں، کیڑوں اور بیماریوں کا حملہ کم ہوگا اور فصل مناسب وقت پر پک جائے گی۔ دانہ بھرنے کے بعد یعنی فصل پکنے سے دو ہفتہ قبل پانی دینا بند کر دیں تاکہ فصل کی کٹائی کے وقت کھیت گیلیا ہونے کی وجہ سے دشواری نہ ہو۔

یاد رہے کہ سٹہ نکلتے وقت اور دانہ بھرتے وقت فصل کو پانی کی کمی نہ آنے دیں۔ وہ علاقے جہاں کھیتوں میں پانی کھڑا نہیں ہوتا وہاں دھان کی فصل خصوصاً باسمتی اقسام پر دھان کے بھکے کا حملہ زیادہ ہوتا ہے۔ ان علاقوں میں گو بھ سے لے کر دانہ بھرنے تک کھیت کو سوکا ہرگز نہ لگنے دیں بلکہ کوشش کریں کہ کھیت میں پانی موجود رہے۔ بصورت دیگر بلاسٹ کا حملہ زیادہ ہوگا۔

## دھان کی بذریعہ بیج براہ راست کاشت

### اہمیت:

روایتی طور پر ہمارے ملک میں دھان کی کاشت بذریعہ منتقلی لاب کی جاتی ہے۔ ترقی پسند کاشت کار اس طریقہ سے دھان کی اچھی پیداوار حاصل کر رہے ہیں۔ لیکن وقت کے ساتھ ساتھ افرادی قوت کی کمی کی وجہ سے نپیری کے ذریعے کاشت مہنگی ہو رہی ہے اور پودوں کی سفارش کردہ تعداد بھی حاصل نہیں ہوتی۔ بیج سے براہ راست کاشت کے طریقہ کو بروئے کار لا کر ان مسائل پر قابو پایا جاسکتا ہے۔ اس طرح پودوں کی فی ایکڑ سفارش کردہ تعداد پوری کی جاسکتی ہے اور کام کی رفتار کو بھی بڑھایا جاسکتا ہے یعنی روایتی کاشت کی نسبت تھوڑے وقت میں زیادہ رقبہ کاشت کیا جاسکتا ہے اور بعض صورتوں میں پانی کی بھی بچت کی جاسکتی ہے۔ دھان کی برداشت کے بعد زمین آسانی سے تیار ہو جاتی ہے اور بعد میں آنے والی بیج کی فصلات کی کاشت بروقت ہو سکتی ہے۔ تاہم دھان کی کاشت کی اس ٹیکنالوجی میں بیج کا گاؤ اور جڑی بوٹیوں کا انسداد اہم عوامل ہیں۔ کاشتکار بھائیوں کو چاہیے کہ اس طریقہ کاشت کو اپنانے سے پہلے ان عوامل سے مکمل آگاہی حاصل کر لیں۔

## طریقہ کاشت اور دیگر کاشت عوامل

### 1- زمین کی تیاری

اس طریقہ کاشت میں زمین کی اچھی تیاری بہت اہم ہے خصوصاً زمین کی ہمواری بہت ضروری ہے تاکہ فصل کا گاؤ اور پانی کا انتظام بہتر طور پر ممکن ہو۔ زمین کی اچھی تیاری کے لئے مٹی کے تیسرے ہفتے میں دومرتبہ خشک بل چلائیں اور زمین ہموار کرنے کے بعد کھیت کو پانی لگا دیں۔ وتر آنے پر کھیت کو تیار کریں۔ دھان کی براہ راست کاشت میں اس بات کو مد نظر رکھنا ضروری ہے کہ جس زمین میں پچھلے سال قسم کاشت کی گئی ہو (بالخصوص موٹی اقسام جو قدرے پہلے کاشت ہوتی ہیں) وہی قسم دوبارہ کاشت کی جائے کیونکہ پچھلے سال کے گرے ہوئے بیج بھی

کانی تعداد میں آگ آتے ہیں۔ ایسے کھیت جہاں کلر گھاس یا جنگلی گھاس (Liptochloa chinensis) وغیرہ زیادہ آگتی ہو وہاں دھان کی براہ راست کاشت ہرگز نہ کریں۔ اسی طرح کلراٹھی زمین بھی اس طریقہ کاشت کے لئے موزوں نہیں ہے۔

## 2- موزوں اقسام

کسان باسمتی کے سوا تمام منظور شدہ باسمتی اوراری اقسام براہ راست کاشت کی جاسکتی ہیں۔

## 3- شرح بیج

باسمتی وغیر باسمتی فائن اقسام کے لئے 8 تا 10 جبکہ موٹی اقسام کے لئے 10 تا 12 کلوگرام بیج فی ایکڑ استعمال کریں۔ بیج کو کاشت سے پہلے محکمہ زراعت توسیع کے عملہ کے مشورہ سے پھپھوندی کش زہر ضرور لگائیں۔

## 4- وقت کاشت

موٹی اقسام کے لئے کاشت کا بہترین وقت 20 مئی تا 7 جون اور باسمتی اقسام کے لئے 7 تا 25 جون ہے۔

## 5- طریقہ کاشت

### (الف): خشک زمین میں کاشت

#### (i) بذریعہ ڈرل مشین :

خشک تیار شدہ زمین میں DSR یعنی ڈائریکٹ سیڈ ڈرائس ڈرل کے ساتھ بوائی کریں۔ قطاروں کا باہمی فاصلہ 9 انچ اور بیج کی گہرائی ڈیڑھ انچ سے زیادہ نہ ہو۔ بوائی کے دوران بیج گرانے والے پائپوں کا معائنہ کرتے رہیں تاکہ کوئی پورٹی کے پھسنے کی وجہ سے بند نہ ہو۔ ہر چکر مکمل کرنے کے بعد ڈرل مشین کو اوپر اٹھا کر اس کا سائیڈ والا پہیہ کھمائیں اور چیک کریں کہ تمام پائپوں میں سے بیج زمین پر گر رہا ہے۔ اگر کوئی سوراخ بند ہو تو اس کو باریک چھڑی کی مدد سے کھول دیں۔ اگر کھیت میں کوئی سیاڑ بیج کے بغیر رہ جائے تو اس میں ہاتھ سے بیج گرا کر مٹی کی ہلکی تہ سے ڈھانپ دیں۔ بوائی کے وقت ڈالی جانے والی فاسفورس اور پوناش کی سفارش کردہ کھاد کو بذریعہ ڈرل ڈال سکتے ہیں۔ بوائی کے بعد کھیت میں چھوٹے کیارے بنائیں اور ہلکا پانی لگادیں۔

#### (ii) بذریعہ چھٹہ

اگر DSR ڈرل دستیاب نہ ہو تو بذریعہ چھٹہ بھی براہ راست کاشت کی جاسکتی ہے۔ اس کے لئے خشک زمین تیار کرنے کے بعد شمالاً جنوباً ہلکا ہلکا چلائیں اور خیال رکھیں کہ پھالہ زمین میں ایک انچ سے زیادہ گہرا نہ جائے۔ بیج کا دوہرا چھٹہ کر کے اسی رخ کا سہاگہ پھیر دیں۔ بوائی کے وقت ڈالی جانے والی فاسفورس اور پوناش والی کھاد کی سفارش کردہ مقدار بھی زمین کی تیاری کے دوران ڈال دیں۔ بوائی کے بعد کھیت میں چھوٹے کیارے بنائیں اور ہلکا پانی لگادیں۔

#### (ب) وتر زمین میں کاشت

اگر کاشت وتر والی زمین میں کرنا ہو تو زمین تیار کرنے کے بعد اوپر دیئے گئے طریقہ کے مطابق بذریعہ DSR ڈرل بوائی کریں یا چھٹہ کر کے سہاگہ پھیر دیں اور چھوٹے کیارے بنادیں۔ چند دن بعد جب فصل کا اگاؤ ہو جائے یعنی شگلونے زمین سے باہر نکل آئیں تو کھیت کو ہلکا سا پانی لگادیں۔ پھر ایک ماہ تک تر و تر کا پانی لگائیں اور بعد میں وتر کا پانی لگاتے رہیں۔

## 6- جڑی بوٹیوں کا انسداد

اس طریقہ کاشت میں جڑی بوٹیوں کی موجودگی زیادہ نقصان کا باعث بنتی ہے اور ان کے انسداد کے مواقع بھی محدود ہوتے ہیں۔ فصل کی بڑھوتری کے ابتدائی مراحل میں جڑی بوٹیوں کے اگاؤ اور نشوونما کے لئے حالات زیادہ سازگار ہوتے ہیں۔ اسلئے ان کے کنٹرول کے لئے زیادہ توجہ درکار ہوتی ہے۔ مربوط انسداد کے طریقے درج ذیل ہیں۔

- بوائی سے پہلے مٹی کے مہینے میں دوہری راؤنی کر کے ہل چلائیں۔
- اگر دھان کی کاشت وتر حالت میں کی گئی ہو تو بوائی کے فوراً بعد قبل از اگاؤ اثر کرنے والی سفارش کردہ جڑی بوٹی مارزہر کا سپرے کریں۔
- اگر کاشت خشک زمین میں کی گئی ہو تو کاشت کے فوراً بعد پانی لگائیں اور اگلے دن قبل از اگاؤ اثر کرنے والی سفارش کردہ جڑی بوٹی مارزہر کا سپرے کریں۔ خیال رہے کہ سپرے کرتے وقت کھیت میں پانی کھڑا نہ ہو۔
- اگی ہوئی جڑی بوٹیوں کو تلف کرنے کے لیے بوائی کے 15 تا 18 دن بعد وتر حالت میں بعد از اگاؤ اثر کرنے والی سفارش کردہ جڑی بوٹی مارزہر کا سپرے کریں۔ بعض اوقات زہر کا ایک ہی سپرے کافی ہوتا ہے۔ اگر جڑی بوٹیاں دوبارہ آگ آئیں تو بوائی کے 40 دن بعد دوبارہ سپرے کریں۔ سپرے کے وقت کھیت تر وتر حالت میں ہونا چاہیے۔ دونوں مرتبہ سپرے کے 24 تا 36 گھنٹے کے بعد کھیت کو پانی ضرور لگادیں اور 4 تا 6 دن تک پانی کھڑا رکھیں۔

## 7- آبپاشی

- آبپاشی کا انحصار موسم، زمین اور طریقہ کاشت پر ہوتا ہے۔ زمین کی صحیح طور پر ہمواری پانی کے بہتر استعمال کے لئے بہت اہم ہے۔
- پہلا پانی فصل کی بوائی کے 5 تا 7 دن کے بعد لگائیں۔ اگاؤ کے بعد 30 دن تک تر وتر کا پانی لگاتے رہیں۔ اس کے بعد تر کا پانی لگائیں۔
- دانے دار زہریں ڈالنے وقت 3 سے 4 دن تک کھیت میں پانی کھڑا رکھیں تاکہ زہر اپنا پورا اثر کر سکے۔
- دانہ بننے وقت فصل کو کسی صورت سوکانہ لگنے دیں ورنہ پیداوار متاثر ہو سکتی ہے۔
- فصل کی کٹائی سے 15 تا 18 روز پہلے پانی لگانا بند کر دیں۔

## 8- کھادوں کی سفارشات

کھادوں کا مناسب اور متناسب استعمال دھان کی اچھی پیداوار حاصل کرنے کے لئے بہت ضروری ہے۔ غیر متناسب استعمال کی صورت میں پودوں کی جڑیں صحیح طور پر نشوونما نہیں کر پاتیں جس سے فصل گر جاتی ہے اور پیداوار میں کمی آ جاتی ہے۔ کھادوں کا متوازن استعمال کرنے کے لئے زمین کا تجزیہ کرائیں۔ تاہم اوسط زرخیزی والی زمین کے لئے دھان کی فصل میں کھادوں کی سفارشات درج ذیل ہیں۔

### باستی اقسام:

34، 60 اور 25 کلوگرام بالترتیب نائٹروجن، فسفورس اور پوٹاش یعنی ڈیڑھ بوری ڈی اے پی، دو بوری یوریا اور ایک بوری ایس او پی فی ایکڑ

### موٹی اقسام:

34، 71 اور 25 کلوگرام بالترتیب نائٹروجن، فسفورس اور پوٹاش یعنی ڈیڑھ بوری ڈی اے پی، اڑھائی بوری یوریا، اور ایک بوری ایس او پی فی ایکڑ

## کھادوں کے استعمال کا طریقہ

ڈی اے پی اور ایس او پی کی پوری مقدار بوائی کے وقت ڈال دیں۔ یوریا کی پونی بوری بوائی کے 30 تا 35 دن بعد جڑی بوٹیاں مکمل طور پر تلف کر کے ڈالیں۔ اس کے بعد حسب ضرورت آدھی تا پونی بوری یوریا فی ایکڑ ڈال دیں۔ یوریا کی بقیہ مقدار بوائی کے 55 تا 60 دن بعد ڈال دیں۔

## زنک اور بوران کا استعمال

- زنک سلفیٹ (33 فیصد) بحساب 6 یا زنک سلفیٹ (27 فیصد) بحساب 7 یا زنک سلفیٹ (21 فیصد) بحساب 10 کلوگرام فی ایکڑ بوائی کے 18 تا 20 دن بعد ڈالیں۔
- بوران کی کمی کی صورت میں زمین کی تیاری کے وقت بورک ایسڈ بحساب 3 یا بوریس 10.5 فیصد بحساب 4.5 کلوگرام فی ایکڑ استعمال کریں۔ اگر کچھل فصل میں بوران کا استعمال کیا گیا ہو تو دھان میں اس کے استعمال کی ضرورت نہیں ہے۔

## دھان کی مشینی کاشت

ہمارے ملک میں دھان کی فی ایکڑ پیداوار دوسرے ترقی یافتہ ممالک کی نسبت کم ہے۔ دوسری وجوہات کے علاوہ پودوں کی کم تعداد، متوازن کھادوں کا عدم استعمال اور بیماریوں و کیڑوں کے بروقت انسداد پر کم توجہ ہونا ہے۔ سروے کے مطابق کاشتکاروں کے کھیتوں میں پودوں کی تعداد پچاس تا ساٹھ ہزار فی ایکڑ ہوتی ہے جبکہ یہ تعداد اسی ہزار پودے فی ایکڑ ہونی چاہیے۔ لاب لگانے والے مزدور ایک تو دستیاب نہیں اور دوسرا یہ دھان کے پودوں کی مطلوبہ تعداد پوری نہیں لگاتے۔ راکس ٹرانسپلانٹر کے ذریعے کم وقت میں زیادہ رقبہ پر منتقلی لاب کے علاوہ فی ایکڑ پیداوار میں اضافہ بھی کیا جاسکتا ہے۔ اس طریقہ کاشت کے فروغ کے لئے ضروری ہے کہ کاشتکار متعلقہ مشینری کے استعمال، پنیری اُگانے، کھیت میں منتقل کرنے اور کھیت کی مناسب تیاری میں مہارت رکھتے ہوں۔ اڈپٹو ریسرچ فارمز اور تحقیقاتی ادارہ برائے دھان کا لاشاہ کا کو کے زیر انتظام اس طریقہ کاشت سے متعلق کامیاب تجربات کیے گئے ہیں۔ مشینی کاشت کی ترویج کے لئے رواں سال سے محکمہ زراعت پنجاب شعبہ توسیع و اڈپٹو ریسرچ کے زیر اہتمام چلنے والے دھان کی پیداوار بڑھانے کے قومی منصوبہ کے تحت کاشتکاروں کو قرضہ اندازی کے ذریعہ رعایتی نرخوں پر مشینری اور زرعی مداحل کی فراہمی کے علاوہ فنی تربیت بھی دی جائے گی۔

## مشینی کاشت کے فوائد

- 1- لاب کی بروقت منتقلی
- 2- پودوں کی مطلوبہ تعداد کا حصول
- 3- منتقلی کے بعد پودوں کی جلد بڑھوتری کا آغاز
- 4- مزدوروں کی قلت پر قابو
- 5- پیداواری لاگت میں کمی
- 6- فی ایکڑ پیداوار میں اضافہ و جنس کے معیار میں بہتری

## مشینی کاشت کے لئے ضروری عوامل

- 1- کھیت کا بذریعہ لیزر لیولر ہموار ہونا
- 2- پلاسٹک ٹرے میں یا پلاسٹک شیٹ پر لاب کی تیاری
- 3- لاب لگاتے وقت پانی کی مقدار کا کم ہونا
- 4- لاب کی تیاری اور منتقلی بذریعہ مشین کرنے سے متعلق کاشتکاروں کو آپریشنر کا مکمل تربیت یافتہ ہونا۔

## پلاسٹک ٹرے میں پییری اگانے کا طریقہ

- ایک ایکڑ دھان کی نرسری کے لئے 100 تا 120 ٹرے درکار ہوتی ہیں۔ جن کے لئے بیج کی مقدار 8 تا 10 کلوگرام فی ایکڑ ہوگی۔
- ہمیشہ تصدیق شدہ، بیماریوں سے پاک بیج استعمال کریں۔ بیج کو سفارش کردہ پھپھوندی کش زہر لگا کر کاشت کریں۔
- زمین ہموار ہو اور سطح زمین زیادہ نرم نہ ہوتا کہ سیڈنگ مشین آسانی کے ساتھ حرکت کر سکے۔
- ٹرے کے لئے مٹی زرخیز (بھل یا میرا) ہو اور اس میں پتھر یا روڑ وغیرہ نہ ہوں۔ مٹی کو 5 ملی میٹر سوراخوں والے چھاننے سے چھان لیں۔
- بھرنے کے بعد ٹرے ایک سیدھ میں رکھ دیں۔ تقریباً ایک مرلہ میں 100 ٹرے رکھی جاسکتی ہیں۔ بعد میں پانی لگا دیں لیکن ٹریوں کے اوپر پانی نہ چڑھے اور ان کو سوکنا بھی نہ لگنے پائے۔ پییری کا قدر بڑا ہونے پر پانی کھڑا بھی رکھا جاسکتا ہے۔
- اگر پییری قد میں چھوٹی یا کمزور نظر آئے تو بوائی کے ہفتہ دس دن بعد ایک تا ڈیڑھ کلوگرام پوریا کھاد فی 100 ٹرے چھڑے دیں۔
- کیڑے وغیرہ کے حملہ کی صورت میں سفارش کردہ زہر کا استعمال کریں۔
- بوائی کے 25 تا 30 دن بعد پییری منتقلی کے قابل ہو جاتی ہے۔ منتقلی سے تقریباً 12 گھنٹے قبل ٹریوں کو پانی سے نکال کر خشک جگہ پر رکھ دیں اور تھوڑا خشک ہونے دیں تاکہ پییری کی جڑوں پر زیادہ گیلی مٹی ہونے کی صورت میں مشین کی کارکردگی متاثر نہ ہو۔

## منتقلی لاپ بذریعہ رائس ٹرانسپلانٹر

- لاپ کی منتقلی شروع کرنے سے پہلے مشین کے ہر حصے کو تیل اور گریس وغیرہ دیں۔
- مشین سے کوئی زور زبردستی نہ کریں اور انجن آئل کا خاص خیال رکھیں۔
- لاپ کی منتقلی کے لیکھیت کا اچھی طرح ہموار ہونا بہت ضروری ہے۔ بہتر ہے کہ بذریعہ لیور لیولر ہموار کر لیں۔
- منتقلی لاپ سے دو دن پہلے کھیت کو اچھی طرح تیار کریں اور کدو کریں۔ منتقلی کے وقت کھیت میں پانی کی مقدار ایک انچ سے کم اور یکساں رکھیں۔
- لاپ لگاتے وقت جب مشین موڑ کاٹ رہی ہو تو لاپ لگانا بند کر دیں تاکہ مشین کا نقصان نہ ہو۔ خالی جگہ پر مشین کا سیدھا پھیرا لگائیں۔
- منتقلی کے وقت پییری کی جڑوں میں مٹی کی تہہ کی موٹائی دو سینٹی میٹر تک بہتر رہتی ہے۔
- منتقلی لاپ کے دوران اگر مشین ناخن چھوڑے تو اسے اچھی طرح چیک کر کے درست کر لیں اور ناخنوں کو بذریعہ مزدور پر کر لیں۔
- مشینی کاشتہ فصل کی دیگر ضروریات مثلاً کھادیں، زہریں اور پانی کا استعمال عام فصل کی سفارشات کے مطابق ہی رکھیں۔
- مشین کے ذریعے لائینوں کا باہمی فاصلہ 12 انچ جبکہ پودوں کا باہمی فاصلہ 6 انچ برقرار رکھیں۔ تاہم ٹرانسپلانٹر میں پودے سے پودے کا فاصلہ کم یا زیادہ کرنے کی سہولت موجود ہے۔
- پودے ڈیڑھ انچ سے زیادہ گہرے نہ لگائیں تاکہ یہ اچھی طرح شاخیں بنا سکیں۔

## دھان کی بیماریاں اور ان کا انسداد

دھان کی فصل پر پتوں کے بھورے دھبے، پتوں کا جراثیمی جھلساؤ، دھان کا بھبکا یا بلاسٹ، دھان کی بکائی اور تنے کی سڑاؤ حملہ آور ہوتی ہیں جن کی علامات اور طریقہ انسداد درج ذیل ہے۔

### 1- پتوں کے بھورے دھبے

یہ بیماری ایک پھپھوندی (*Bipolaris oryzae*) کی وجہ سے ہوتی ہے اور باسستی و موٹی اقسام دونوں پر حملہ آور ہوتی ہے۔ پوناش کی کمی والے کھیتوں میں اس کا حملہ زیادہ ہوتا ہے۔ اس بیماری کا حملہ پتوں کے علاوہ دانوں پر بھی ہوتا ہے۔ پتوں پر چھوٹے چھوٹے گول یا



بیضوی نشان ظاہر ہوتے ہیں جن کے کناروں کا رنگ بھورا اور درمیانی حصہ خاکستری ہوتا ہے۔ شدید حملے کی صورت میں دھبوں کی تعداد بہت زیادہ ہوتی ہے۔ دانوں پر حملے کی صورت میں قدرے گول یا لمبوترے سیاہی مائل بھورے نشان ظاہر ہوتے ہیں۔ پییری پر حملہ کی صورت میں یہ دور سے جھلسی ہوئی نظر آتی ہے۔

### انسداد

● بیماری سے پاک بیج استعمال کریں۔ ● مقامی زرعی توسیع عملہ کے مشورہ سے بیج کو پھپھوندی کش زہر 2 گرام فی کلوگرام لگا کر کاشت کریں۔ ● نائٹروجن اور فاسفورس کھاد کی متناسب مقدار استعمال کرنے کے ساتھ ساتھ پوٹاش والی کھاد کا بھی استعمال کریں۔ ● شدید حملہ کی صورت میں ٹرائی فلوکسی سٹروبن + ٹیوبوکونازول بحساب 65 گرام یا ڈائی فینا کونازول بحساب 125 ملی لیٹر یا سلفنر بحساب 800 گرام فی ایکڑ سپرے کریں۔

### 2- پتوں کا جراثیمی جھلساؤ

یہ بیماری ایک جرثومے (*Xanthomonas oryzae* pv. *oryzae*) کی وجہ سے پھیلتی ہے اور فصل پر گوبھ کے وقت نمودار ہوتی ہے اور پتے کی نوک اور کناروں سے شروع ہو کر لمبائی اور چوڑائی میں بڑھتی ہے اور تندرست حصوں میں نیچے تک چلی جاتی ہے۔ پتوں پر بیماری کی علامات سفید نمدار دھاری کی شکل میں ظاہر ہوتی ہیں بعد میں پتے کا بیمار حصہ سوکھ کر سفید ہو جاتا ہے اور پتہ اوپر کی طرف لپٹ جاتا ہے۔ شروع میں اس کا حملہ ٹکڑیوں (Patches) کی شکل میں ہوتا ہے جو بعد میں موافق موسمی حالات میں بڑھ جاتا ہے اور پوری فصل کو اپنی لپیٹ میں لے لیتا ہے۔ دُور سے فصل تھلسی ہوئی دکھائی دیتی ہے۔ بیمار پودوں پر دانے بہت کم بنتے ہیں اور پیداوار متاثر ہوتی ہے۔

### انسداد

● غیر منظور شدہ اور ممنوعہ اقسام ہرگز کاشت نہ کریں۔ ● پییری کی بروقت منتقلی کریں اور صرف 25 تا 35 دن کی پییری استعمال کریں تاکہ قد لمبا ہونے کی وجہ سے پییری اوپر سے کاٹنے کے باعث زخمی نہ ہو۔ نیز پییری اکھاڑنے سے ایک دن پہلے پانی ضرور لگائیں تاکہ جڑیں نہ ٹوٹیں۔ ● بیماری والے کھیت کا پانی دوسرے کھیت میں نہ جانے دیں تاکہ بیماری دوسرے کھیتوں میں منتقل نہ ہو سکے۔ دھان کے کھیتوں میں پانی کی سطح 1 تا 2 انچ سے زیادہ نہ ہونے دی جائے۔ ● بیماری کے جرثومہ کے دوران زندگی کے تسلسل کو توڑنے اور اس کے مزید پھیلاؤ کو روکنے کے لئے دھان کی جڑی بوٹیوں کو بروقت کنٹرول کریں۔ ● دھان کے کیڑوں بالخصوص پتہ لپیٹ سنڈی کا بروقت موثر تدارک کریں۔ ● ابتدائی مرحلہ پر ہی بیماری کی پہچان کر کے بیمار پودوں اور آس پاس والے چند صحت مند پودوں کو اکھاڑ کر تلف کر دیں۔ ● پوٹاش کا استعمال بیماری کے خلاف قوت مدافعت بڑھاتا ہے۔ نائٹروجنی کھاد کو تین برابر اقساط میں یعنی زمین کی تیاری اور پییری کی منتقلی کے با ترتیب 25 اور 50 دن بعد ڈالیں۔ ● حملہ کی صورت میں کپڑا کسی کلورائیڈ بحساب 500 گرام یا کپڑا ہائیڈروآکسائیڈ بحساب 250 گرام فی ایکڑ کپڑا کسی کلورائیڈ + کسوکامین بحساب 250 گرام فی 100 لیٹر پانی سپرے کریں۔

### 3- بھبکا یا بلاسٹ

یہ بیماری ایک پھپھوندی (*Pyricularia oryzae*) کی وجہ سے پیدا ہوتی ہے۔ باسنتی اقسام پر اس کا حملہ زیادہ ہوتا ہے۔ اس کا حملہ پتوں، گانٹھوں، مونجری گردن اور مونجری پر ہوتا ہے۔ میرا زمین والے لکھیت جن میں پانی کھڑا رکھنے کی صلاحیت موجود نہیں ہے وہاں اس کا حملہ شدید ہوتا ہے۔ پتوں پر آنکھ کی شکل جیسے نشان بن جاتے ہیں جو دونوں طرف سے نوکیلے ہوتے ہیں۔ اس کے کنارے گہرے بھورے اور ان کا درمیانی حصہ مٹیالے رنگ کا ہوتا ہے۔ سازگار حالات میں یہ نشان بڑے ہو کر آپس میں مل جاتے ہیں اور پتے کے بڑے حصے کو خشک کر دیتے ہیں جس کی وجہ سے پودے کی خوراک بنانے کی صلاحیت بہت کم رہ جاتی ہے۔ گانٹھوں پر حملہ کی صورت میں ان کے گرد سیاہ نشان پڑ جاتے ہیں جو

اس کو پوری طرح گھیر لیتے ہیں۔ متاثرہ گاٹھ اور اس کے اوپر والا حصہ سوکھ جاتا ہے۔ مونجر کی گردن پر یا مونجروں پر حملہ کی صورت میں اس کے گرد سیاہی مائل نشانات ایک ہالہ بنا لیتے ہیں جس سے خوراک دانوں میں نہیں پہنچ سکتی اور دانے پورے نہیں بھر پاتے۔ شدید حملہ کی صورت میں دانے نہیں بنتے۔

#### انسداد

● بیماری ہرگز کاشت نہ کریں۔ ● فصل پختی کاشت نہ کی جائے۔ ● کٹائی کے بعد متاثرہ فصل کے ٹڈھ اور پرالی تلف کر دیں کیونکہ ان میں بیماری کے تخم ریزے (Spores) ہوتے ہیں۔ ● نائٹروجن اور فاسفورس والی کھاد مناسب مقدار میں ڈالیں۔ ● گوبھ کی حالت سے لے کر مونجرنکلنے کے دو ہفتے بعد تک کھیت کو خشک نہ ہونے دیں۔ ● شدید حملہ کی صورت میں ایزو کسی سٹروبن + ڈائی فینوکونازول بحساب 200 ملی لیٹر یا ٹرائی فلوکسی سٹروبن + ٹیوکونازول بحساب 65 گرام یا ڈائی فینوکونازول بحساب 125 ملی لیٹر یا سلفنر بحساب 800 گرام یا ویلیڈاماسین + ڈائی فینوکونازول بحساب 250 گرام فی ایکڑ سپرے کریں۔

#### 4- بکائی

یہ بیماری ایک پھپھوندی (*Fusarium moniliforme*) کی وجہ سے وقوع پذیر ہوتی ہے۔ متاثرہ پودے صحت مند پودوں کی نسبت قد میں لمبے، باریک اور پیلے رنگ کے ہوتے ہیں۔ تنے پر بھورے رنگ کے دھبے بن جاتے ہیں اور تناوہاں سے گل سڑ جاتا ہے۔ یہ بیماری متاثرہ بیج کی کاشت سے اور پچھلے سال کے بیماری زدہ پرالی اور ٹڈھ (Plant Debris) کھیت میں موجود ہونے سے پھیلتی ہے۔ شدید متاثرہ پودے کے پتے نیچے سے شروع ہو کر اوپر تک سوکھ جاتے ہیں اور پودا مر جاتا ہے۔ تنا نیچے کی گانٹھوں سے گل جاتا ہے۔ متاثرہ حصے سے اوپر کی گانٹھ سے جڑیں نکل آتی ہیں۔ بیماری سے پودا لمبا ہو کر مر جاتا ہے اور اس پر سفید یا گلابی مائل سفید پھپھوندی کی روئیں تہہ در تہہ پیدا ہو جاتی ہیں جس میں کروڑوں کی تعداد میں بیماری کے تخم ریزے (Spores) ہوتے ہیں۔ یہ تخم ریزے دوسرے پودوں میں بیماری پیدا کرنے کا باعث بنتے ہیں۔ بعض اوقات متاثرہ پودے کے چند تنگولنے (Tillers) مر جاتے ہیں اور باقی تنوں پر سٹے نکل آتے ہیں لیکن ان میں دانے بہت کم بنتے ہیں۔ چند بیمار پودے سارے کھیت کو آلودہ کر دیتے ہیں جو اگلے سال بیماری پھیلانے کا باعث بنتے ہیں۔

#### انسداد

● بیماری والے کھیتوں میں قوت مدافعت رکھنے والی اقسام سپر باسستی اور شاہین باسستی، اری-6، کے ایس-282، کے ایس کے 133 اور نیاب اری-9 کاشت کریں۔ ● بیمار پودوں کو اکھاڑ کر ضائع کر دیں۔ ● بیماری والے کھیت سے بیج ہرگز نہ لیں۔ ● بکائی سے متاثرہ زمری کھیت میں منتقل نہ کریں۔ ● بیج کو سفارش کردہ پھپھوندی کش زہر ضرور لگائیں کیونکہ بکائی کو کنٹرول کرنے کا یہ موثر ذریعہ ہے اور فصل کے اوپر سپرے کرنے کی اس ضمن میں اتنی افادیت نہ ہے۔

#### 5- تنے کی سڑاؤ

اس بیماری کا سبب ایک پھپھوندی (*Sclerotium oryzae*) ہے جو موٹی اور باسستی اقسام دونوں پر حملہ آور ہوتی ہے۔ اس بیماری کی علامات سٹے نکلنے کے بعد ظاہر ہوتی ہیں۔ بیماری کے شمری مخزن یعنی جراثیم (Sclerotia) پانی کی سطح پر تنے کی اوپر والی پرت (Leaf Sheath) کے ساتھ لگ جاتے ہیں اور سیاہی مائل بھورے نشان بنا دیتے ہیں۔ اوپر پرت گل جاتی ہے بعد ازاں یہ بیماری تنے پر حملہ آور ہوتی ہے۔ اس طرح تنا گل جاتا ہے اور فصل گر جاتی ہے۔ شدید حملہ کی صورت میں مونجر پر دانے نہیں بنتے اور وہ سفید نظر آتی ہے۔ اگر تنے کو متاثرہ جگہ سے چیرا جائے تو اندر بے شمار سیاہ رنگ کے چھوٹے چھوٹے بیماری کے شمری مخزن نظر آتے ہیں۔ بیماری کے حملے کے باعث پیداوار متاثر ہوتی ہے۔

## انسداد

● بیماری والیکھیت میں موجود دھان کے ڈھتلف کر دیں تاکہ ان میں موجود بیماری کے شمری مخزن تلف ہو جائیں۔ ● کھیت میں پانی زیادہ دنوں تک ایک ہی سطح پر کھڑا نہ رکھیں۔ ● بیماری سے متاثرہ کھیت کا پانی دوسرے کھیت میں نہ جانے دیں۔ ● لاب کی منتقلی کے 50-55 دن بعد تر و تر کا پانی لگائیں۔ ● زمین کی تیاری کے وقت بیماری کے شمری مخزن پانی پر تیر کر کھیت کے کونوں یا کناروں میں جمع ہو جاتے ہیں۔ انہیں وہاں سے اکٹھا کر کے تلف کریں۔

## دھان کے نقصان دہ کیڑے اور ان کا انسداد

دھان کی فصل پر زیادہ تر حملہ آور ہونے والے کیڑوں میں تنے کی سنڈیاں، پتالیٹ سنڈی، سفید پُشت والا تیلہ اور بھورا تیلہ شامل ہیں۔ تنے کی سنڈیاں زیادہ تر باسستی اقسام پر حملہ آور ہوتی ہیں۔ پتالیٹ سنڈی اری اور باسستی دونوں اقسام پر یکساں حملہ آور ہوتی ہے جبکہ سفید پُشت والا تیلہ عموماً اری اقسام پر زیادہ حملہ آور ہوتا ہے۔ لیکن یہ کیڑا اری اقسام کے نہ ہونے کی صورت میں باسستی اقسام پر بھی حملہ آور ہوتا ہے۔ ان کیڑوں کے زیادہ حملہ کی صورت میں فصل بالکل تباہ ہو جاتی ہے اور بعض اوقات کٹائی کے قابل بھی نہیں رہتی۔ ان کے علاوہ ٹوکا (گراس ہاپر) دھان کی پیڑی اور فصل دونوں کو نقصان پہنچاتا ہے۔ جن زمینوں میں پانی کھڑا نہیں ہوتا وہاں پر اس کا حملہ زیادہ ہوتا ہے۔ علاوہ ازیں سیاہ بھونڈی (Rice Hispa) بھی دھان پر حملہ آور ہوتی ہے۔ لیکن سیاہ بھونڈی کا حملہ صرف چند جگہوں تک محدود ہے۔ لشکری سنڈی کا حملہ عام نہیں اس کا حملہ بھی چند جگہوں پر دیکھا گیا ہے۔ لیکن اس کا حملہ کافی شدید ہوتا ہے۔ حملہ کی صورت میں ان نقصان دہ کیڑوں کا بروقت اور مناسب طریقہ سے انسداد بہت ضروری ہے۔ ذیل میں ان کیڑوں کے دوران زندگی اور انسداد کے بارے میں تفصیل درج ذیل ہے۔

### ٹوکا (گراس ہاپر)

دھان کی فصل پر ٹوکے کی 5 تا 6 اقسام حملہ کرتی ہیں۔ اس کا حملہ پیڑی اور فصل دونوں پر ہوتا ہے لیکن اکثر پیڑی پر حملہ زیادہ ہوتا ہے۔ اس کے بچے اور بالغ پتوں کو کھاتے ہیں۔ بعض اوقات شدید حملہ کی صورت میں پیڑی دوبارہ کاشت کرنا پڑتی ہے۔ ٹوکے کی اکثر اقسام سبز رنگ کی ہوتی ہیں تاہم بعض خاکی اور مٹیالے رنگ کی بھی ہوتی ہیں۔ ٹوکا زمین یا پتوں پر کچھوں کی شکل میں انڈے دیتا ہے۔ ایک گچھے میں 8 تا 13 انڈے ہوتے ہیں۔ یہ کیڑا موسم سرما انڈوں کی حالت میں کھیت کی وٹوں پر یا زمین کے اندر گزارتا ہے۔ ان انڈوں سے بچے نکل کر شروع مارچ میں برسیم، سورج مٹی، کما اور جڑی بوٹیوں پر گزارا کرتے ہیں جہاں سے یہ کما اور سبز چارے کا نقصان کرنے کے بعد دھان کی پیڑی پر حملہ آور ہوتے ہیں۔

## انسداد

● کھیتوں کے اندر اور اطراف میں وٹوں اور کھالوں پر اُگی ہوئی جڑی بوٹیاں تلف کریں تاکہ یہ کیڑا پرورش نہ پاسکے۔ ● دستی جالوں سے پکڑ کر انکو تلف کر دیں۔ ● دھان کی پیڑی کو چری اور مکئی کے کھیتوں کے قریب کاشت نہ کریں۔ ● کھیت کے اندر اور باہر وٹوں اور کھالوں کی صفائی کریں۔ ● کیمیائی انسداد کے لئے بائی ٹیٹھرین جس کا حساب 250 ملی لیٹر ہائیڈرولک جس کا حساب 480 ملی لیٹر فی ایکڑ استعمال کریں۔

### تنے کی سنڈیاں

دھان کی فصل خصوصاً باسستی اقسام پر تنے کی سنڈیوں کا حملہ زیادہ ہوتا ہے۔ زرد اور سفید سنڈیاں زیادہ نقصان پہنچاتی ہیں جبکہ گلابی سنڈی کم نقصان پہنچاتی ہے۔ یہ کیڑا موسم سرما سنڈی کی حالت (Larval Stage) میں دھان کے ٹھنوں کے اندر گزارتا ہے۔ یہ سنڈیاں مارچ کے آخر یا اپریل کے شروع میں کویا (Pupa) میں تبدیل ہو جاتی ہیں جن سے پروانے بن کے نکلنے ہیں اور آئندہ فصل کے لئے خطرے کا

باعث بنتے ہیں۔ یہ سنڈیاں تنے میں داخل ہو کر اندر ہی اندر اسے کھاتی رہتی ہیں جس کی وجہ سے تنے کی کوئیل سوکھ جاتی ہے جسے ”سوک یا ڈیڈ ہارٹ“ کہتے ہیں۔ تنے کی سنڈیوں کا حملہ اگر سٹے بنتے وقت ہو تو حملہ شدہ تنوں کے سٹے سفید ہو جاتے ہیں جنہیں ”وائٹ ہیڈ“ کہتے ہیں اور ان سٹوں میں دانے نہیں بنتے ہیں۔

## تنے کی زرد سنڈی

یہ مکمل سنڈی سفیدی مائل زرد ہوتی ہے۔ پروانے کے اگلے پروں کے درمیان ایک سیاہ نقطہ نما نشان ہوتا ہے۔ یہ کیڑا سنڈی کی حالت میں دھان کی پیڑی اور فصل کو نقصان پہنچاتا ہے۔ موسم سرما میں سنڈیاں دھان کے ٹڈھوں میں سرمائی نیند سو کر گزرتی ہیں۔

## تنے کی سفید سنڈی

پروانے کا رنگ چمکدار اور دودھیا سفید ہوتا ہے۔ مادہ پروانے کے پیٹ کے آخری حصہ پر زرد بالوں کا گچھا ہوتا ہے۔ سنڈی کا رنگ قدرے سبزی مائل سفید ہوتا ہے۔ دھان کی پیڑی اور فصل کی ابتدائی حالت میں حملہ شدہ شاخ کو سوک کہتے ہیں۔ موسم سرما میں سنڈیاں دھان کے ٹڈھوں میں سرمائی نیند سو کر گزرتی ہیں۔

## تنے کی گلابی سنڈی

پروانے کا رنگ بھورا، جسم بھاری بھر کم، سر چوڑا اور گھنے بالوں سے ڈھکا ہوتا ہے۔ اگلے پروں پر درمیان میں لمبائی کے رخ ایک ہلکی لکیر ہوتی ہے۔ مکمل سنڈی گلابی رنگ کی ہوتی ہے جو فصل کی ابتدائی حالت میں سوک بناتی ہے۔ دھان کے علاوہ مکئی، کما، گندم، جئی، سوا تک اور سرکنڈا اس کے میزبان پودے ہیں۔ دھان کی فصل پکنے سے کچھ دیر پہلے یہ کیڑا ستمبر اکتوبر کا وقت کما اور چارہ جات پر گزرتا ہے۔ موسم سرما کے ابتدائی دنوں میں انہی فصلات میں سرمائی نیند گزارنے کے بعد دھان پر منتقل ہو جاتا ہے۔ اس کا حملہ ٹکڑیوں کی شکل میں حملہ ہوتا ہے۔

## انسداد

● دھان کے ٹڈھوں کو ماہ فروری کے آخر تک بل چلا کر تلف کریں۔ ● کھیتوں میں فالتو اگے ہوئے دھان کے پودوں کو ماہ اپریل سے پہلے ہی ختم کر دیں تاکہ پروانوں کو اٹھنے دینے کے لئے پودے میسر نہ ہوں۔ ● دھان کی پیڑی 20 مئی کے بعد کاشت کریں کیونکہ ان دنوں میں پروانے بہت کم تعداد میں ملتے ہیں۔ ● لاب / پیڑی لگاتے وقت سوک والے پودے ہرگز نہ لگائیں بلکہ ان کو تلف کر دیں۔ ● پتوں پر انڈوں کی ڈھیریوں کو تلف کر دیں۔ ● پیڑی کے کھیتوں اور ان کے اطراف میں اگی ہوئی بوٹیاں تلف کر دیں۔ ● رات کو روشنی کے پھندے لگائیں۔ ● روشنی کے پھندوں پر پروانے آنے پر ٹرانیکلوگراما کے کارڈ لگائیں۔ ● کیمیائی انسداد کے لیے فپرول بھجساب 8 کلوگرام فی ایکڑ یا تھانیا متھا گزم + کلورنٹرانیلی پرول بھجساب 4 کلوگرام یا کلورنٹرانیلی پرول بھجساب 4 کلوگرام یا کارٹیپ + فپرول بھجساب ساڑھے چار (4.5) کلوگرام فی ایکڑ کیڑے کے حملہ کے نقصان کی معاشی حد آنے پر استعمال کریں۔

## پتہ لپیٹ سنڈی

پروانے کے پر سنہری / زردی مائل بھورے رنگ کے ہوتے ہیں اور ان پر ٹیڑھی میڑھی لائنیں ہوتی ہیں۔ سنڈی کے سر کا رنگ کالا اور جسم انگوری ہوتا ہے۔ اس کی سنڈیاں پتوں کا سبز مادہ کھا جاتی ہیں جس کی وجہ سے پتوں پر مٹیا لے رنگ کی لکیریں پڑ جاتی ہیں۔ انڈے سے نکلنے کے بعد سنڈی ایک دو دن تک کھلے پتے پر رہتی ہے اور بعد میں یہ پتے کے دونوں کناروں کو اپنے لعاب سے بنائے ہوئے دھاگے سے جوڑ کر اسے نالی نما بنا لیتی ہے اور اس کے اندر رہ کر اس کے سبز مادہ کو کھا جاتی ہے۔ اس طرح ضیائی تالیف کا عمل متاثر ہوتا ہے اور خوراک بننے کا عمل کم ہو جاتا ہے۔ اس کا حملہ ٹکڑیوں میں حملہ ہوتا ہے۔ سایہ دار جگہ میں حملہ زیادہ ہوتا ہے۔

## انسداد

- حملے کی ابتدا میں جب چند پودے متاثر ہوں تو متاثرہ پتوں کو کاٹ کر تلف کر دیں۔
- نائٹروجنی کھادوں کا غیر ضروری استعمال نہ کریں کیونکہ فصل کی گہری سبز رنگت اور نرمی پتہ لپیٹ سنڈی کے پروانوں کو مائل کرنے کا باعث بنتی ہے۔
- سایہ دار جگہوں پر پتہ لپیٹ سنڈی کا حملہ شدید ہوتا ہے لہذا ایسے کھیت جن پر درختوں وغیرہ کا سایہ زیادہ ہو وہاں دھان کی کاشت نہ کریں۔
- روشنی کے پھندے ان کیڑوں کے پروانوں کو تلف کرنے کا ایک موثر طریقہ ہے اس لئے رات کے وقت کھیتوں میں روشنی کے پھندے لگائیں۔
- جڑی بوٹیوں خصوصاً گھاس کو کھیتوں اور وٹوں پر سے تلف کر دیں۔
- کیمیائی انسداد کے لیے تنے کی سنڈیوں والے زہریا فلو بیٹڈ اما نیڈ 50 ملی لٹر یا لیمبڈ اسائی ہیلو تھرین بحساب 250 ملی لٹرنی 100 لٹرنی پانی میں استعمال کریں۔

## سیاہ بھونڈی

اس کیڑے کا حملہ چند مخصوص جگہوں پر دیکھا گیا ہے۔ یہ کیڑا الاب منتقل کرنے کے ڈیڑھ (1½) سے دو (2) ماہ کے اندر اندر فصل پر حملہ کرتا ہے۔ اس کیڑے کے جوان پتوں کے اوپر سے اور سچے پتوں کو اندر سے کھرچ کر سبز مادہ کھا جاتے ہیں۔ جس سے پتوں پر سفید دھاریاں بن جاتی ہیں اور پتہ خشک ہو جاتا ہے۔ اس طرح سبز مادہ بہت کم ہو جانے کی وجہ سے پودا خوراک نہیں بنا سکتا اور اس سے فصل کی بڑھوتری متاثر ہوتی ہے۔ شدید حملہ کی صورت میں دھان کے کھیت جلے ہوئے یا جھلسے ہوئے دکھائی دیتے ہیں۔

## انسداد

- جن پتوں میں سچے موجود ہوں ان کو کاٹ کر تلف کر دیں۔
- بالغ بھونڈی کو ہاتھ یا دستی جال سے پکڑ کر تلف کریں۔
- جڑی بوٹیاں خصوصاً ڈب اور ڈبیا تلف کریں۔

## دھان کا تیلہ

تیلہ جسامت میں بہت چھوٹا ہوتا ہے۔ لیکن نقصان بہت پہنچاتا ہے۔ یہ پودے کے نچلے حصہ یعنی تنے سے رس چوستا ہے۔ جب نیچے سے فصل سوکھ جائے تب اوپر پتوں اور منجروں پر حملہ آور ہوتا ہے۔ یہ کیڑا پچہ (Nymph) اور بالغ (Adult) دونوں حالتوں میں فصل کو نقصان پہنچاتا ہے۔ اس کا حملہ عام طور پر کھیت میں نکلنے کی شکل میں شروع ہوتا ہے۔ بالغ اور سچے پودوں کے پتوں اور تنوں کا رس چوستے ہیں۔ متاثرہ پتے پیلیے اور پھر بھورے ہو جاتے ہیں۔ شدید حملہ کی صورت میں پودے سوکھ کر سیاہ رنگ کے ہو جاتے ہیں اور جھلسے ہوئے معلوم ہوتے ہیں۔ حملہ کی اس نوعیت کو ”ہا پر برن یا تیلے کا جھلساؤ“ کہتے ہیں۔ ہمارے موسمی حالات میں یہ کیڑے عموماً ستمبر کے دوسرے ہفتے میں فصل پر حملہ آور ہوتے ہیں۔ موٹی اقسام اری-6 اور نیاب اری-9 پر اس کا حملہ نسبتاً زیادہ ہوتا ہے۔

## انسداد

- کھیت کے اندر اور اطراف میں اگی ہوئی جڑی بوٹیوں کو تلف کریں کیونکہ تیلہ ان پر پرورش پاتا ہے۔
- دستی جال سے اکٹھا کر کے تیلے کو تلف کریں۔
- روشنی کے پھندے ان کیڑوں کے پروانوں کو تلف کرنے کا ایک موثر طریقہ ہے۔ رات کو روشنی کے پھندے لگائیں۔

- کھیت میں مسلسل پانی کھڑا نہ رکھیں، حملہ ہونے کی صورت میں فوری سوکا لگائیں۔
- سایہ دار جگہوں پر دھان کی کاشت نہ کریں۔
- ناکٹروجن والی کھادوں کا غیر ضروری استعمال نہ کریں۔
- سفارش کردہ تعداد سے زیادہ پودے نہ لگائیں۔
- کیمیائی انسداد کے لیے پائی میٹروزین بحساب 120 گرام یا کلوتھی ایبی ڈن بحساب 200 ملی لیٹر یا نائٹن پائرام + پائی میٹروزین بحساب 100 گرام فی 100 لیٹر پانی میں ملا کر سپرے کریں۔

## لشکری سنڈی

یہ کیڑا سنڈی کی حالت میں فصل کو نقصان پہنچاتا ہے۔ سنڈی کا رنگ سیاہی مائل سبز ہوتا ہے اور اس کے جسم پر ہلکی دھاریاں ہوتی ہیں۔ سال میں اس کی چار تا پانچ نسلیں پیدا ہوتی ہیں۔ یہ کیڑا عموماً سبز یا ت، چارہ جات، کپاس اور تمباکو وغیرہ پر حملہ آور ہوتا ہے اور انہیں شدید نقصان پہنچاتا ہے اور اب یہ دھان کی فصل پر حملہ آور ہونے لگا ہے۔ اس کیڑے کا شمار کاٹنے اور کترنے والے کیڑوں کے گروپ میں ہوتا ہے۔ اس کی سنڈی پکتی ہوئی فصل کے سٹوں کو کاٹ کاٹ کر ضائع کر دیتی ہے۔ شدید حملہ کی صورت میں زمین پر مونجی کے سٹوں اور دانوں کی تہہ بچھ جاتی ہے اور پیداوار کا خاصا حصہ ضائع ہو جاتا ہے۔ یہ سنڈی چونکہ زیادہ تر پکتی ہوئی فصل پر حملہ کرتی ہے۔ لہذا اس موقع پر ایسے زہروں کا سپرے یا ڈھوڑا کرنے کی سفارش کی جاتی ہے جن کا اثر کم عرصہ تک رہے۔

## انسداد

● انڈوں اور چھوٹی سنڈیوں کے حامل پتوں کو توڑ کر تلف کر دیں ● متبادل خوراک کی پودوں اور جڑی بوٹیوں سے فصل کو پاک رکھا جائے۔ ● اگر سنڈیاں پورے قدم کی ہو جائیں تو زہر پاشی سے گریز کریں اور ان کی کو یا کی حالت گزرنے کا انتظار کریں۔ ● ٹکڑیوں میں حملہ کی صورت میں پورے کھیت کی بجائے صرف متاثرہ حصوں پر سپرے کریں۔ ● اگر حملہ شدت اختیار کر جائے اور اس امر کا احتمال ہو کہ اس کی آبادی متاثرہ کھیت سے دوسرے قریبی کھیتوں میں منتقل ہو جائے گی تو ان کھیتوں کے ارد گرد نالیاں کھود کر پانی بھر دیا جائے اور اس میں مٹی کا تیل ڈال دیا جائے۔ ● طفیلی کیڑے اور پرندے اس کے انسداد میں بڑا موثر کردار ادا کرتے ہیں۔ دھان کے کھیتوں کے نزدیک باجرہ وغیرہ کی فصل کاشت کر کے پرندوں کو ترغیب دیں۔ ● فصل کے شروع کے دنوں ہی میں روشنی کے پھندے لگا دیئے جائیں تو کافی حد تک اس کے پرندوں کو تلف کیا جاسکتا ہے۔ اگر کسی علاقے میں اجتماعی طور پر روشنی کے پھندے لگائے جائیں تو بہتر نتائج لئے جاسکتے ہیں۔

## سپرے کے لئے احتیاطی تدابیر

● سپرے صبح یا شام کے وقت کریں۔ ● سپرے کرنے کے بعد زہر والی بوتل کو زمین میں گہرا دبائیں۔ ● زہر کے اثرات سے بچنے کیلئے احتیاطی تدابیر اختیار کریں۔ ● سپرے مشین بالکل ٹھیک ہو اور لیک نہ کر رہی ہو۔ ● سپرے کرتے وقت پورا لباس اور بند جوتے پہنیں۔ ● کیڑوں کے تدارک کے لئے سپرے کرتے وقت ہالوکون اور جڑی بوٹیوں کے لئے ٹی جیٹ نوزل استعمال کریں۔ ● تیز ہوا میں اور ہوا کے مخالف رخ سپرے نہ کریں۔ ● آنکھوں پر عینک اور منہ پر ماسک پہنیں۔ ● سپرے کرتے وقت کھانے پینے یا سگریٹ نوشی سے پرہیز کریں۔ ● جسم پر یا آنکھوں میں زہر پڑ جانے پر متاثرہ حصے کو اچھی طرح پانی سے دھوئیں۔ ● خدا نخواستہ اگر سپرے کرتے وقت زہر کا اثر ہو جائے تو فوری طور پر سپرے کرنا بند کر دیں اور کھلی ہوا میں آجائیں۔ فوراً ڈاکٹر سے رجوع کریں نیز ڈاکٹر کو زہر کا لیبل ضرور دکھائیں۔

## محفوظ زہر پاشی

کاشتکاروں کو چاہیے کہ دھان کی فصل پر غیر ضروری زہر پاشی سے اجتناب کریں۔ کچھ زہریں جن کے اثرات فصل اور چاول میں دیر تک موجود رہتے ہیں وہ استعمال نہ کریں۔ اگر چاول میں زہروں کے اثرات موجود ہوں تو بین الاقوامی منڈی میں اس کی مانگ نہیں ہوتی۔ کیڑے اور بیماریوں کی معاشی حد آنے پر سفارش کردہ محفوظ زہر استعمال کریں۔

## فصل دوست کیڑوں کی حفاظت

فائدہ مند کیڑے بطور شکاری کیڑے فصل کے دشمن کیڑوں کو قدرتی طور پر کنٹرول کرتے ہیں مثلاً ڈریگن فلائی، ٹرانکیوگراما، لیڈی برڈ پیپل، کرائی سوپا، نمازی کیڑا اور مکڑی۔ لہذا ان فصل دوست کیڑوں کو محفوظ ماحول دینے کے لیے بھی زہروں کے اندھا دھند استعمال سے اجتناب کیا جائے۔

## اپنا بیج پیدا کرنا

اچھی پیداوار حاصل کرنے کے لئے خالص، صحت مند اور بیماریوں سے محفوظ بیج کا استعمال انتہائی ضروری ہے۔ دھان کا تصدیق شدہ بیج پیدا کرنے کیلئے پنجاب میں بہت سے ادارے کام کر رہے ہیں۔ لیکن پھر بھی صوبے کی ضرورت کا تقریباً 40 فیصد بیج پیدا ہوتا ہے۔ لہذا تصدیق شدہ بیج کی عدم دستیابی کی صورت میں کاشتکاروں کے لئے بہتر ہے کہ وہ ناقص اور ناخالص بیج استعمال کرنے کی بجائے خود اپنا بیج پیدا کریں۔ اس کیلئے درج ذیل ہدایات کو مد نظر رکھیں۔

- بیج والی فصل سے غیر اقسام اور بیماریوں اور کیڑوں سے متاثرہ پودے تلف کر دیں۔
- ترجیحی طور پر بیج والی فصل کی کٹائی اور پھنڈائی ہاتھ سے کریں۔
- پھنڈائی کرتے وقت پہلی پھنڈ والا بیج رکھیں کیونکہ یہ صحت مند اور موٹا ہوتا ہے۔
- بیج والی فصل کی اگر مشینی برداشت کرنی ہو تو راس ہارویسٹر سے برداشت کریں اور صحت مند اور موٹا بیج رکھیں ٹونا ہوا، کمزور اور غیر پختہ بیج ہرگز نہ رکھیں۔
- پھنڈائی اور سٹرائی کے بعد بیج کو اچھی طرح خشک کریں اور سنور کرنے کے لئے اس میں نمی کا تناسب 12 فیصد سے کم ہو۔
- بیج سنور کرنے کے لئے پٹ سن کی بوریاں استعمال کریں۔

## فصل کی برداشت

دھان کی اچھی اور معیاری پیداوار حاصل کرنے کے لئے مناسب طور پر برداشت بہت ضروری ہے۔ کٹائی کا مناسب وقت وہ ہے جب سٹے کے اوپر والے دانے پک چکے ہوں اور نچلے دو تین دانے ہرے ہوں لیکن بھر چکے ہوں۔ دانے میں نمی کا تناسب 20 تا 22 فیصد ہو۔ اگر فصل کمبائن ہارویسٹر سے کٹوائی ہو تو ترجیحاً راس ہارویسٹر سے کٹوائیں۔ اگر راس ہارویسٹر میسر نہ ہو تو ایسی کمبائن مشین استعمال کریں جس میں دھان کی کٹائی کے لئے ایڈجسٹمنٹ ہوتا کہ دانے کم ٹوٹیں کیونکہ عام کمبائن گندم کی کٹائی کے لئے ڈیزائن کئے گئے ہیں اور دھان کی کٹائی میں دانے بہت زیادہ ٹوٹتے ہیں۔ مزید یہ کہ کمبائن کی رفتار آہستہ رکھیں اور فصل کو نسبتاً اونچا کاٹیں اس طرح دانے کم ٹوٹیں گے۔ برداشت کے بعد پیداوار کو جلد از جلد منڈی پہنچائیں۔ اگر سنور کرنا ہو تو اچھی طرح دھوپ میں (4 تا 6 دن) سکھا کر جب اس میں 12 تا 13 فیصد نمی ہو تو سنور کریں۔

## مشینی کٹائی

- دھان کی برداشت بذریعہ کمبائن ہارویسٹر کاشتکاروں میں مقبول ہو رہی ہے۔ اس مقصد کے لئے عام طور پر استعمال ہونے والی مشینیں بنیادی طور پر گندم کی برداشت کے لئے بنی ہوئی ہیں۔ اس لئے برداشت کے دوران یہ مشینیں دانے توڑ دیتی ہیں اور کچھ ان کا چھلکا اتار دیتی ہیں۔ یہ مشینیں سبز، کمزور اور خالی دانے جھاڑنے کے ساتھ ساتھ پودے کے سبز حصے بھی کاٹ لیتی ہیں جو جنس میں زیادہ نمی اور معیار کو کم کرنے کا باعث بنتے ہیں۔ اس لئے اس ضمن میں مندرجہ ذیل ہدایات پر عمل کریں۔
- دھان کی فصل کی برداشت کے لئے رائس ہارویسٹر یعنی کبوتا وغیرہ استعمال کریں۔
- گندم برداشت کرینوالی مشینوں کے ساتھ دھان کی برداشت کرنے کے لئے مخصوص پرزہ جات (Attachment) استعمال کریں۔
- مشین کرایہ پر لینے سے پہلے اس بات کی تسلی کر لیں کہ آپ ریٹر تریٹ یافتہ ہے اور مشین کو فصل کے مطابق ایڈجسٹ (Adjust) کرنے کی صلاحیت رکھتا ہے۔
- فصل کی برداشت کے دوران مشین کی رفتار مقررہ حد سے زیادہ نہیں ہونی چاہئے۔
- گری ہوئی یا لمبے قد والی فصل کی برداشت کرتے وقت مشین کی رفتار کم رکھیں۔
- دھان کی برداشت بذریعہ کمبائن ہارویسٹر کرتے وقت تسلی کر لیں کہ مشین کا گیر، تھریٹنگ ڈرم اور پکچھے کی رفتار مشین کے ساتھ فراہم کردہ ہدایت نامہ کے مطابق ہے۔
- برداشت کے دوران وقفے وقفے سے موٹھی کا معائنہ کر کے چھلے یا ٹوٹے ہوئے دانوں کا تعین کرتے رہیں تاکہ مشین کو بروقت ایڈجسٹ کیا جاسکے۔
- برداشت کے دوران مشین کے پیچھے چادر یا کپڑا لگا کر وقتاً فوقتاً تسلی کر لیں کہ موٹھی کے دانے پرالی میں نہیں جا رہے۔
- اگر کسی وجہ سے دھان کی کٹائی میں تاخیر ہو جائے اور دانوں میں نمی کی سطح 18 فیصد سے کم ہو جائے تو مشینی کٹائی سے اجتناب کریں وگرنہ چھڑائی میں ٹوٹا بہت زیادہ ہوگا۔
- ایک ورائٹی کی برداشت کے بعد مشین کی مکمل صفائی کر لیں تاکہ مختلف اقسام کی ملاوٹ نہ ہو اور چاول کی کوالٹی متاثر نہ ہو۔

## دھان کے ڈھوں کو گترنے والی مشین (Rice Straw Chopper)

دھان کی کٹائی جب کمبائن ہارویسٹر کے ساتھ کی جاتی ہے تو بڑی مقدار میں دھان کا پرول یعنی کٹی ہوئی پرالی کھیت میں بکھری ہوئی رہ جاتی ہے۔ کاشتکار دھان کی برداشت کے بعد اگلی فصل کے لئے زمین کی تیاری کرنے سے پہلے دھان کے ڈھوں اور پرول کو جلا دیتے ہیں۔ اس کی وجہ سے زمین کی بالائی سطح پر موجود نامیاتی مادہ جل جاتا ہے اور آگ سے اٹھنے والا دھواں نہ صرف فضائی آلودگی میں اضافے کا باعث بنتا ہے بلکہ سموگ کا بھی موجب بنتا ہے۔ اس لئے حکومت نے فصلوں کی باقیات جلانے پر پابندی لگا دی ہوئی ہے جس کی بنا پر کاشتکاروں کو پرول اور ڈھوں کی تلفی میں بڑی دقت کا سامنا کرنا پڑ رہا ہے۔ اب دھان کے ڈھوں کی کٹائی کے لئے رائس سٹرا چاپر بھی دستیاب ہے جس کے استعمال سے فصل کی باقیات کے ساتھ ساتھ کھیت میں موجود جڑی بوٹیاں بھی تلف ہو جاتی ہیں۔ اس سے زمین میں نامیاتی مادہ کی مقدار، زرخیزی اور پیداوار میں خاطر خواہ اضافہ ہوتا ہے۔



## پیسٹ سکاؤٹنگ و پیسٹ سروے

### اہمیت


ہر کھیت میں نقصان دہ کیڑے اور ان سے ہونے والے نقصانات کا اندازہ کرنے کو پیسٹ سکاؤٹنگ کہتے ہیں۔ ایک وسیع علاقہ میں نقصان دہ کیڑوں کی اوسط تعداد اور ان کے نقصان کا اندازہ کرنے کے لئے سروے کا عمل تمام سال جاری رہتا ہے۔ اس طرح ان علاقوں کی نشاندہی ہو جاتی ہے جہاں پر آئندہ حملہ ہونے کا خدشہ ہوتا ہے۔ مزید یہ کہ کیڑے کا دوران زندگی معلوم کیا جاتا ہے۔

### پیسٹ سکاؤٹنگ کے فوائد

• نقصان دہ کیڑوں کی پیشگوئی • ضرر رساں کیڑوں سے متاثرہ علاقوں کی نشاندہی • کیڑوں کے دوران زندگی میں کمزور اور حساس پہلوؤں کی نشاندہی • ضرر رساں کیڑوں کے انسداد کے لئے بروقت لائحہ عمل کی تیاری • کیڑوں کے خلاف سپرے کے لیے صحیح زہر اور وقت کا انتخاب • کھیت کے صرف متاثرہ حصوں کی زہر پاشی • مفید کیڑوں کے بڑھنے پھولنے میں معاون • اندھا دھند سپرے سے بچاؤ اور سپرے کی تعداد، خرچ اور وقت میں بچت۔

## دھان کی فصل میں پیسٹ سکاؤٹنگ کے طریقے


### 1- زگ زگ طریقہ



یہ طریقہ عام طور پر دھان کی بھیری کی پیسٹ سکاؤٹنگ کے لئے استعمال ہوتا ہے۔ شکل نمبر 1 کے مطابق ایک تا چار مختلف جگہوں سے ایک ایک مربع فٹ کے پوائنٹ لئے جاتے ہیں۔ جو متعلقہ کھیت یا پلاٹ کی نمائندگی کرتے ہیں۔

(شکل نمبر 1)

### 2- وتری طریقہ



شکل نمبر 2 میں دیئے گئے طریقہ کے مطابق کھیت کے ایک کونے سے دوسرے کونے تک چلنا شروع کریں۔ پہلے کونے سے 14 قدم پر پہلا پوائنٹ لیں۔ پوائنٹ ایک مربع میٹر کا ہوگا۔ دوسرا پوائنٹ 25 قدم کے بعد لیں۔ اس طرح تیسرا اور چوتھا پوائنٹ بھی 25، 25 قدم کے بعد لیا جائیگا۔ آخر میں کونے سے 14 قدم کا فاصلہ رہ جائیگا۔

(شکل نمبر 2)

نوٹ: فصل دھان بلاک کی صورت میں ہوا اور فصل کی قسم، عمر اور حالت ایک جیسی ہو تو کوئی ایک کھیت منتخب کریں۔ جو نمائندہ کھیت کہلائے گا۔ انتخاب شدہ کھیت سے وتری طریقہ سے پیسٹ سکاؤٹنگ کریں۔ یہ طریقہ عملی طور پر آسان اور سائنسی لحاظ سے بہت بہتر ہے۔

## دھان کے مختلف کیڑوں کے معائنہ کا طریقہ

### تنے کی سنڈیوں کا معائنہ

تعیین شدہ مقامات پر پودوں اور شاخوں کی کل تعداد معلوم کی جائیگی۔ ان میں حملہ شدہ شاخوں کی تعداد معلوم کر کے حملہ فی صد نوٹ کیا جائے گا۔

### تیلے کا معائنہ

تیلے کا حملہ لابلاب لگانے کے 45 دن بعد شروع ہوتا ہے۔ لیکن اس کی تعداد بڑھتی رہتی ہے۔ موسمی حالات کے مطابق اور ستمبر کے وسط میں اس کا حملہ شدت اختیار کر جاتا ہے۔ یہ کیڑا بالغ اور بچہ دونوں حالتوں میں نقصان پہنچاتا ہے۔ بتائے گئے پیسٹ سکاؤٹنگ کے طریقوں کے مطابق منتخب کھیت سے چاروں پوائنٹس پر اس کے بالغ اور بچہ فی پودا نوٹ کئے جائیں گے۔

### پتہ لپیٹ سنڈی کا معائنہ

پتہ لپیٹ سنڈی کا حملہ لابلاب لگانے کے تقریباً 45 دن بعد شروع ہوتا ہے۔ لیکن اس کی تعداد بڑھتی رہتی ہے۔ موسمی حالات کے مطابق ستمبر کے شروع میں حملہ شدت اختیار کر جاتا ہے۔ اور سنڈیاں پتوں کا سبز مادہ بند نالی بنا کر کھاتی ہیں۔ مندرجہ بالا پیسٹ سکاؤٹنگ کے طریقوں کے مطابق چاروں پوائنٹس سے بند نالیاں فی پودا شمار کی جاتی ہیں۔

### کالی بھونڈی کا معائنہ

تعیین شدہ مقامات پر سے پودوں کی تعداد معلوم کریں گے۔ پھر ان ہی پودوں پر کالی بھونڈی کے بالغ یا بچوں کی تعداد معلوم کریں گے۔ اس طرح تعداد بھونڈی/اگر (Grub) فی پودا معلوم کی جائے گی۔

### پنیری دھان میں پیسٹ سکاؤٹنگ کا طریقہ

دھان کی پنیری چونکہ مختلف سائز اور شکل کی ٹکڑیوں میں کاشت کی جاتی ہے۔ لہذا اس میں پیسٹ سکاؤٹنگ کرتے وقت ایک مربع فٹ کا چوکھٹا استعمال کریں اور کھیت کے سائز اور شکل کے مطابق چار مختلف مقامات کا انتخاب کریں، پھر پودوں کی کل تعداد اور ان میں متاثرہ شاخیں نوٹ کریں اور حملہ فی صد معلوم کریں۔

## دھان کے کیڑے اور بیماریوں کے نقصان کی معاشی حد

نمبر شمار	مہینہ	نام کیڑا/ بیماری	نقصان کی معاشی حد	نرسری	فصل
1	ستمبر- اکتوبر	تنے کی سنڈیاں	روشنی کے پھندوں پر تعداد پردانے کی رات	5-4	10-8
	-	//	سوک	0.5%	5%
2	اگست	سفید پتی اور بھورا سیلہ	تعداد بچہ یا بالغ کیڑے کی پودا	-	20-15
	ستمبر- اکتوبر	//	//	-	25-20
3	اگست	پتالیٹ سنڈی	حملہ شدہ/ لپٹے ہوئے پتے کی پودا	-	2
	ستمبر- اکتوبر	//	حملہ شدہ/ لپٹے ہوئے پتے کی پودا	-	3
4	//	ہسپا (سیاہ بھونڈی)	تعداد کیڑائی پودا	-	1
5	//	ٹوکا	تعداد بالغ کیڑے کی میٹ	2	5 یا فصل میں 3% نقصان
6	//	بھبکا- جھلساؤ- بھورے دھبے	بیماری کی علامات ظاہر ہونے پر	-	-

## دھان کی فصل میں پیسٹ سکاؤٹنگ کا چارٹ

نام زمیندار روپیہ: \_\_\_\_\_ (نمونہ مع مثال): \_\_\_\_\_  
رقبہ فصل دھان: 110 ایکڑ قسم: سپر باسٹی عمر فصل دھان: 55 دن رقبہ انتخاب شدہ کھیت: ایک ایکڑ

مشاہدہ	چوکھٹا نمبر-1	چوکھٹا نمبر-2	چوکھٹا نمبر-3	چوکھٹا نمبر-4	کل
(1) کل پودے	19	17	16	18	70
(2) کل شاخیں	143	132	120	138	533
(3) متاثرہ شاخیں سوک/ سفید مونجر	8	3	13	5	29
(4) حملہ پتہ لپیٹ سنڈی (لپٹے ہوئے پتے)	32	18	39	21	110
(5) حملہ سیاہ بھونڈی (تعداد بھونڈی/ گرب)	8	13	-	4	25
(6) متاثرہ پودے بکائی	3	2	1	4	10

## حملہ / نقصان کی شدت معلوم کرنے کا طریقہ

شدت	حاصل شدہ مواد سے معلوم کرنا	حملہ/نقصان کی نوعیت	نام کیڑا/ بیماری
5.44 فی صد	29 / 533 x 100	سوک / سفیدرہ فیصد	(1) تنے کی سنڈیاں
1.57 فی پودا	110 / 70	لپٹے ہوئے پتے فی پودا	(2) پتہ لپٹ سنڈی
0.35 فی پودا	25 / 70	تعداد فی پودا	(3) سیاہ بھونڈی
14.28 فی صد	10 / 70 x 100	حملہ فیصد	(4) بکائی

نوٹ: حاصل شدہ معلومات و نقصان کی معاشی حد کے جدول کے مطابق فیصلہ کریں کہ کون سے کیڑے کا انسداد ضروری ہے۔ اس کے لئے مناسب زہر کی سفارش کریں۔

## دھان کے پیداواری منصوبہ خریف 2021-22 پر عمل درآمد کے لئے لائحہ عمل

ذمہ دار ادارے	وقت عمل	تفصیل عوامل
محکمہ زراعت (توسیع واڈاپٹو ریسرچ) پنجاب	28 فروری سے پہلے	دھان کے ٹڈیوں کی تلفی
نظامت اعلیٰ زراعت (توسیع واڈاپٹو ریسرچ) پنجاب، نظامت زرعی اطلاعات اور لوکل میڈیا	مئی	ریڈیو۔ ٹیلی ویژن۔ اخبارات اور لائو ڈسپلے کے ذریعے دھان کی کاشت اور تحفظ نباتات سے متعلق جدید سفارشات کی تشہیر۔
محکمہ زراعت (توسیع واڈاپٹو ریسرچ) پنجاب	اپریل اور مئی کا پورا مہینہ	دھان کی 20 مئی سے پہلے کاشت زمریوں کی تلفی
محکمہ زراعت (توسیع واڈاپٹو ریسرچ) پنجاب	اپریل تا اکتوبر	کاشتکاروں کو دھان کی ترغیب
محکمہ زراعت (توسیع واڈاپٹو ریسرچ) پنجاب نظامت زراعت کوارڈینیشن ایف، ٹی واڈاپٹو ریسرچ	اپریل کے دوسرے ہفتے تک	دھان کے پیداواری منصوبہ کا اجراء
وفاقی حکومت، پرائیویٹ سیکٹر	وسط اپریل سے وسط ستمبر تک	کھادوں کی فراہمی کا بندوبست
مینجنگ ڈائریکٹر پنجاب سید کارپوریشن	مئی سے جون تک	دھان کے بیج کی فراہمی
محکمہ زراعت (توسیع واڈاپٹو ریسرچ) پنجاب	دھان کی کاشت کے وقت	بیج کی زہر پاشی کی ترغیب
زرعی ترقیاتی بینک، کمرشل بینک، امداد باہمی	مئی سے اکتوبر تک	قرضہ جات برائے زرعی عوامل، کھاد، زرعی ادویات
نظامت اعلیٰ زراعت (پیسٹ وارینگ اینڈ کوالٹی کنٹرول آف پیسٹی سائینڈز) پنجاب	مئی سے اکتوبر تک	تحفظ نباتات کے موثر اقدامات
نظامت اعلیٰ زراعت (پیسٹ وارینگ اینڈ کوالٹی کنٹرول آف پیسٹی سائینڈز) پنجاب	مئی کے پہلے ہفتے سے اکتوبر کے دوسرے ہفتے تک	پیسٹ سکاؤٹنگ ٹیموں کی ہفتہ وار سروے رپورٹ کا اجراء، ہاٹ سپاٹ کی نشان دہی اور موثر کنٹرول کے متعلق ہدایات
محکمہ زراعت (توسیع واڈاپٹو ریسرچ) پنجاب	جون سے آخر اکتوبر تک	ہاٹ سپاٹ ایریا میں سفارشات پر عمل درآمد

## دھان کی منظور شدہ اسفارش کردہ اقسام اور ان کی خصوصیات

نمبر شمار	گروپ دھان	قسم دھان	سن اجراء	قد (سینٹی میٹر)	متے کی مضبوطی	دانے کی جمات	لاب لگانے سے پکنے تک کی مدت (دن)	پیداواری صلاحیت (من فی ایکڑ)
1	موٹی اقسام	اری-6	1971	105	مضبوط	درمیانے	110 تا 105	80
2	-	کے ایس-282	1982	115	مضبوط	درمیانے	100 تا 95	100
3	-	نیاب اری-9	1999	115	مضبوط	درمیانے	105 تا 100	80
4	-	کے ایس کے-133	2006	105	مضبوط	درمیانے	105 تا 100	105
5	-	کے ایس کے-434	2013	110 تا 105	مضبوط	درمیانے	110 تا 105	105
6	-	نیاب 2013	2013	121 تا 106	مضبوط	درمیانے	115 تا 110	100 تا 80
7	-	نچی جی ایس آر-6	2021	110	مضبوط	درمیانے	105 تا 100	110
8	غیر باستی فائن قسم	پی کے-386	2014	110	مضبوط	باریک	105 تا 100	60
9	باستی اقسام	سپر باستی	1996	120	مضبوط	باریک	120 تا 115	60
10	-	شاہین باستی	2000	135	مضبوط	باریک	100 تا 95	60
11	-	باستی 515-	2011	125	مضبوط	باریک	115 تا 110	65
12	-	پی کے-1121 ایروینک	2013	120	مضبوط	باریک	115 تا 110	65
13	-	کسان باستی	2016	110	مضبوط	باریک	105 تا 100	62
14	-	پنجاب باستی	2016	107	مضبوط	باریک	110 تا 105	65

65	115 تا 110	باریک	مضبوط	122	2016	چناب باستی	-	15
75	105 تا 110	باریک	مضبوط	120	2016	نور باستی	-	16
60	100 تا 105	باریک	کمزور	140 تا 130	2016	نیاب باستی 2016	-	17
70	120 تا 115	باریک	مضبوط	125	2019	سپر باستی 2019	-	18
65	115 تا 110	باریک	مضبوط	110	2019	سپر گولڈ	-	19
70	120 تا 115	باریک	مضبوط	125	2021	پی۔ کے 2021- ایروینک	-	20
65	115 تا 112	باریک	مضبوط	115-112	2021	نجی باستی 2020	-	21
115	110 تا 105	باریک	مضبوط	120	2021	کے - ایں۔ کے 111- ایچ	باستی ہائبرڈ	22

## زرعی معلومات کے لئے ہیلپ لائن اور ویب سائٹ

کاشتکار دھان اور دیگر فصلات کے کاشتی امور کے متعلق معلومات اور رہنمائی کے لئے زرعی ہیلپ لائن 0800-17000 پر پیرتا جمعہ صبح نو بجے سے شام پانچ بجے تک کال کر سکتے ہیں۔ اس کے علاوہ محکمہ زراعت کی ویب سائٹ [www.agripunjab.gov.pk](http://www.agripunjab.gov.pk) سے بھی مفید معلومات حاصل کر سکتے ہیں۔ مزید معلومات کے لئے متعلقہ ڈپٹی ڈائریکٹر زراعت (توسیع) سے مندرجہ ذیل فون نمبر پر رابطہ کریں۔

نمبر شمار	نام ادارہ	کوڈ نمبر	فون نمبر	ای میل ایڈریس
1	نظامت اعلیٰ زراعت (توسیع و اے۔ آر) پنجاب، لاہور	042	99200732	dgaextar@gmail.com
2	نظامت زراعت کوآرڈینیشن (ایف، ٹی واڈ اپنیور ریسرچ) پنجاب، لاہور	042	99200741	dacpunjab@gmail.com
3	زرعی تحقیقاتی ادارہ دھان، کالا شاہ کاکو	042	37951826	director.rice@gmail.com
4	زرعی تحقیقاتی مرکز برائے دھان، بہاولنگر	063	2277373	ricebothist-rsbwn@yahoo.com
5	زرعی تحقیقاتی ادارہ شورزدہ اراضیات، پنڈی بھٹیاں	0547	531376	directorssri@yahoo.co.uk
6	شعبہ دھان، نیاب۔ فیصل آباد (NIAB)	041	9201751	dmrashidhust@gmail.com
7	ایٹومالوجیکل ریسرچ انسٹیٹیوٹ فیصل آباد	041	9201680	director_entofsd@yahoo.com
8	پلائٹ پتھالوجیکل ریسرچ انسٹیٹیوٹ، فیصل آباد	041	9201682	director-ppri@gmail.com

## ڈائریکٹوریٹ آف ایگریکلچرل ڈفٹر

نمبر شمار	نام ادارہ	کوڈ نمبر	فون دفتر	ای میل ایڈریس
1	ڈائریکٹر زراعت (ایف ٹی واے آر) شیخوپورہ	056	9200291	diragrifskp@gmail.com
2	ڈائریکٹر زراعت (ایف ٹی واے آر) گوجرانوالہ	055	9200200	daftgrw@gmail.com
3	ڈائریکٹر زراعت (ایف ٹی واے آر) وہاڑی	067	9201188	dafamvehari@yahoo.com
4	ڈائریکٹر زراعت (ایف ٹی واے آر) سرگودھا	048	3711002	arfsgd49@yahoo.com
5	ڈائریکٹر زراعت (ایف ٹی واے آر) کروڑ، لیہ	0606	920310	daftkaror@gmail.com
6	ڈائریکٹر زراعت (ایف ٹی واے آر) رحیم یار خان	068	-	dafttrykhan@gmail.com

## دفتر نظامت و نائیب نظامت زراعت (توسیع) پنجاب

نمبر شمار	نام ادارہ	کوڈ نمبر	فون دفتر	ای میل ایڈریس
1	نظامت زراعت (توسیع) لاہور	042	99201171	daelahore@yahoo.com
2	لاہور	042	99200736	daeahr2009@yahoo.com
3	قصور	049	9250042	ddaeksr@gmail.com
4	شیخوپورہ	056	9200263	ddaeskp@gmail.com
5	نکانہ صاحب	056	9201134	ddaenns@gmail.com
6	نظامت زراعت (توسیع) فیصل آباد	041	9200755	daextfsd@gmail.com
7	فیصل آباد	041	9200754	ddaextfsd@gmail.com
8	جھنگ	047	9200289	ddajhang@gmail.com
9	ٹوبہ ٹیک سنگھ	046	9201140	daagrillsingh@yahoo.com
10	چنیوٹ	0476	9210171	chinotagri@yahoo.com
11	نظامت زراعت (توسیع) گوجرانوالہ	055	9200198	daextgujanwala@gmail.com
12	گوجرانوالہ	055	9200195	daextensongw@gmail.com
13	حافظ آباد	0547	920062	daextension@gmail.com
14	گجرات	053	9260346	ddaextgurat@gmail.com
15	منڈی بہاؤ الدین	0546	650390	daextmbdin@gmail.com

ddanarowal@gmail.com	2413002	0542	نارووال	16
doaextskt@yahoo.com	9250311	052	سیالکوٹ	17
directoragri.sgd@gmail.com	9230526	048	نظامت زراعت (توسیع) سرگودھا	18
daexttrnsagudha@gmail.com	9230232	048	سرگودھا	19
doaextbkr@yahoo.com	9200144	0543	بھکر	20
ddaextkhh@gmail.com	920158	0454	خوشاب	21
daagri.extmw@gmail.com	920095	0459	میانوالی	22
daextswl@gmail.com	4400198	040	نظامت زراعت (توسیع) ساہیوال	23
daextsahival@yahoo.com	9330185	040	ساہیوال	24
ddaextok@gmail.com	9200264	044	اوکاڑہ	25
daextpkpattan@gmail.com	921046	0457	پاکپتن	26
daextmultan@gmail.com	9200317	061	نظامت زراعت (توسیع) ملتان	27
daextmultan@hotmail.com	9200748	061	ملتان	28
ddaextkw@gmail.com	9200060	065	خانپور	29
daalodhran@gmail.com	921106	0608	لودھراں	30
daextvehari@hotmail.com	9201185	067	وہاڑی	31
directagriextbwp@gmail.com	9255181	062	نظامت زراعت (توسیع) بہاولپور	32
daextbwp2010@gmail.com	9255184	062	بہاولپور	33
ddaextbwn@ygmil.com	9240124	063	بہاولنگر	34
ddaextykhani1@gmail.com	9230129	068	رجیم یارخان	35
daextdgk@gmail.com	9260142	064	نظامت زراعت (توسیع) ڈیرہ غازی خان	36
ddaextdgk@gmail.com	9260143	064	ڈیرہ غازی خان	37
daextlayah@gmail.com	920301	0606	لیہ	38
ddaextrp2@gmail.com	920084	0604	راجن پور	39
ddaagriextmzg@gmail.com	9200042	066	منظفگرہ	40



## دھان کی پیداوار بڑھانے کے اہم عوامل

- دھان کی سابقہ فصل کے مڈھ اگر کھیت میں موجود ہوں تو 28 فروری تک ضرورتاً تلف کر دیں۔
- دھان کی زسری یا فصل 20 مئی سے پہلے ہرگز کاشت نہ کریں۔
- گندم کی فصل کی برداشت کے بعد اور دھان (باسمتی اقسام) کی کاشت سے پہلے سبز کھاد کے طور پر استعمال ہونے والی فصلیں مثلاً جنتر وغیرہ اگائیں اور مجوزہ طریقہ کار کے مطابق کٹر کر زمین میں ملائیں تاکہ نامیاتی مادہ اور دائمی زرخیزی میں اضافہ ہو اور کیسائی کھادوں کے استعمال میں کمی کے باوجود فصل کی بھرپور پیداوار حاصل کی جاسکے نیز جڑی بوٹیوں کا انسداد بھی ہو۔
- شرح بیج، مروجہ طریقہ کاشت اور قسم کو مد نظر رکھتے ہوئے کتابچہ میں دی گئی سفارشات کے مطابق رکھیں۔
- منظور شدہ باسمتی اقسام یعنی پی کے 2021 ایروینک، نجی باسمتی 2020، سپر باسمتی، سپر باسمتی 2019، سپر گولڈ، باسمتی 515، شاہین باسمتی، کسان باسمتی، چناب باسمتی، پنجاب باسمتی، نور باسمتی، نیاب باسمتی 2016 اور پی کے 1121 ایروینک اور باسمتی ہا بھرڈ کے ایس کے 111 بیج جبکہ غیر باسمتی فائن قسم پی کے -386 کاشت کریں۔
- منظور شدہ موٹی اقسام اری-6، کے ایس-282، کے ایس کے -133، نیاب اری-9، کے ایس کے -434، نیاب-2013، نجی جی ایس آر-6 اور منظور شدہ ہا بھرڈ اقسام کاشت کریں۔
- بیج سے پھیلنے والی بیماریوں کے تدارک کے لئے بیج کو سفارش کردہ پھپھوندی گٹس زہر لگا کر کاشت کریں۔
- پودوں کی فی ایکڑ تعداد ایک لاکھ 60 ہزار رکھیں یعنی پودوں اور لائنوں کا باہمی فاصلہ 9 انچ رکھتے ہوئے 80 ہزار سوراخوں میں فی سوراخ 2 پودے لگائیں۔
- کھادوں کا متناسب استعمال زمین کے لیبارٹری تجزیہ کی روشنی میں اور کتابچہ میں دی گئی سفارشات کے مطابق کریں۔
- ہلکی باڑہ زمینوں میں اچھی پیداوار حاصل کرنے کے لئے جپسم کی سفارش کردہ مقدار ضرور ڈالیں۔
- زنک کی کمی کی صورت میں زنک سلفیٹ کی سفارش کردہ مقدار پینیری کی منتقلی کے 10 دن کے اندر استعمال کریں۔
- بوران کی کمی کی صورت میں زمین کی تیاری کے وقت 3 کلوگرام بورک ایسڈ یا 4.5 کلوگرام بوریس (10.5 فیصد) فی ایکڑ استعمال کریں۔

- جڑی بوٹیوں کی تلفی کے لئے قبل از اگاؤ اثر کرنے والی سفارش کردہ جڑی بوٹی مارزہرلاب کی منتقلی کے 3 تا 5 دن کے اندر استعمال کریں۔
- فصل کے اندر اگی ہوئی جڑی بوٹیوں کے تدارک کے لئے سفارش کردہ بعد از اگاؤ اثر کرنے والی جڑی بوٹی مارزہرین مجوزہ طریقہ کار کے مطابق سپرے کریں۔
- دھان کے بھبھکا کے تدارک کے لئے سفارش کردہ پھپھوندی کُش زہر کا پہلا سپرے مونجر نکلنے سے 5 تا 6 دن پہلے اور دوسرا مونجر نکلنے کے 5 تا 6 دن بعد کریں۔
- جراثیمی جھلساؤ کے حملہ کی صورت میں بورڈولکسپر یا دوسری سفارش کردہ زہر کا سپرے کریں۔ بیماری والے کھیت سے پانی دوسرے کھیت میں نہ ڈالیں۔
- اگست و ستمبر کے مہینوں میں ہفتہ عشرہ کے وقفہ سے فصل کی باقاعدگی سے پیسٹ سکاؤٹنگ کریں۔ اگر کیڑے کا حملہ معاشی حد تک پہنچ جائے تو سفارش کردہ زہرین مجوزہ طریقہ کار کے مطابق بروقت استعمال کریں۔
- فصل کی برداشت اگر مشین سے کروانا ہو تو ترجیحاً رائس ہارویٹر (کبوٹا وغیرہ) استعمال کریں۔ اگر رائس ہارویٹر میسر نہ ہو تو ایسی کمبائن مشین استعمال کریں جس میں دھان کی کٹائی کے لئے ایڈجسٹمنٹ موجود ہو۔
- جنس ذخیرہ کرنے سے پہلے اچھی طرح خشک کر لیں تاکہ اس میں نمی کا تناسب 12 تا 13 فیصد رہ جائے۔
- دھان کی بذریعہ بیج براہ راست کاشت کرنے سے پہلے طریقہ کاشت اور جڑی بوٹیوں کی تلفی سے متعلق مکمل آگاہی حاصل کر لیں۔
- افرادی قوت کی قلت کے پیش نظر لابل کی بروقت منتقلی اور پودوں کی سفارش کردہ تعداد کے حصول کے لئے اگر ممکن ہو تو پیڑی اگانے اور منتقل کرنے کے لیے مشینی طریقہ کار اپنائیں۔
- فصل کی باقیات کو جلانے کی بجائے رائس سٹراچا پر کے ساتھ کتر کر کھیت میں ملا دیں تاکہ ان باقیات کی تلفی کے ساتھ زمین کی زرخیزی میں اضافہ بھی ہو۔

☆☆☆

تیار کردہ: نظامتِ زراعت کوآرڈینیشن (فارمز، ٹریننگ اور ایڈیوٹوریسٹری) پنجاب لاہور۔ منظور کردہ: نظامتِ اعلیٰ زراعت (توسیع و ایڈیوٹوریسٹری) پنجاب لاہور

ڈیزائننگ و اشاعت: نظامتِ زرعی اطلاعات پنجاب، 21۔ سر آغا خان سوئم روڈ لاہور